

VISIT...

LANZAROTE
Caliente.COM

చందమామ



ఏ విధమయిన ఆచుపనులైనను
అతి చక్కగా...
అనుకొన్న గడువులో
మేము చేసి యివ్వగలము.

★

మా ముద్రణశాలకు తోడుగా చిత్రకళాశాల,
జ్ఞాకు తయారీశాల, రికె-ఆఫ్ సెట్
సంస్థలు నమకూడి వున్నవి.

★

డి బి. ఎన్. కె. ప్రెస్
(ప్రైవేట్) లిమిటెడ్

చందమామ బిల్డింగ్స్
వడవళిని .. మదరాసు - 26

ఫోన్: 88851—4 లైన్లు



“రెండిటిలో ఏది కాదాల్సి—
 రుచి ప్రధానంగా మేత్రమంచేసిన
 పరిశుద్ధమైన ఇండియన్ కాఫీయా,
 ప్రత్యేక తరహాల
 ననుసరించి తయారుచేసిన
 ఫ్రెంచి కాఫీయా?”



G. ST. 12

THE UNITED COFFEE SUPPLY COMPANY LIMITED, COIMBATORE,

చందమామ

ఈ సంచికలో కథలు - వింతలు - విశేషాలు

భార్యకు తగిన భర్త ...	2	పాపాలకు మూలం ...	33
శమంతకమణి (గే.క.) ...	5	జలరాక్షసుడు ...	41
జ్వాలాద్వీపం - 16 ...	9	బింబ ప్రతిబింబాలు ...	46
మట్టిబండి ...	17	కొయ్యగుర్రం - 4 ...	49
చిత్రకారుల యుక్తి ...	25	రహస్యం ...	57
కొత్త అమల్దారు ...	28	స్వర్గనరకాలు ...	59

ఇవి గాక కార్టూనులు, ఫోటోశీర్షికల పోటీ, మరి ఎన్నో ఆకర్షణలు.

యువ

సచిత్ర మాస పత్రిక

ఏప్రిల్ '61 సంచికలో

ఆత్మహత్య—పోతుకూచి సాంబశివరావు * అర్రు కడిగిన ఎద్దు—శాయన్న
ఆత్మశుద్ధి—అవసరాల రామకృష్ణారావు * రాలిన పున్నాగపూలు—ఎ. మురళీధర్
ముతుచక్రం—సి. నారాయణరెడ్డి * జన్మభూమి—నాయని సుబ్బారావు
స్త్రీల ప్రత్యేక శీర్షిక యువతీలోకంలో

రెండు కొప్పలు—రమాదేవి * యువతుల బాధ్యత—సీతాకుమారి, M.L.A.

ఇంకా...పనిలేని మంగలి, గడ్డు రోజులు, చీకటిగదులు, మతములు—

ప్రవక్తలు, డుంబు బొమ్మల కథలతో వెలువడింది.

కావీకి మీ విజంటు నడగండి

విడి ప్రతి రు. 0-75

సాలు చందా రు. 9-00

యువ కార్యాలయం, పబ్లిక్ గార్డెన్ రోడ్, హైదరాబాదు-1.

వీప్రిల్ 7

విడుదల



లలితకళా నికేతన్



భక్త జయదేవ

దర్శకత్వం: పి.వి.రామారావు, పరిశీలన: రామకృష్ణ

రచన: కె.మౌళి కళ: సంగీతం: సముద్రాల వారణాసి వెంకట్ గోఖలే రాజేశ్వరరావు

సినిమాటోగ్రఫీ: జి.ఎల్. విజయప్రసాద శారదా

నిర్మాతలు: నారాయణరావు, పరంధామరెడ్డి

FLOODLIGHT

మార్చి 23 వ తేదీ విడుదల

సాహసోపేత ప్రేమ గాథ
బసంత్ వాడియా బ్రదర్స్ పాల



అరబ్బి వరుడు

జబ్బక్

పూర్తి పంచరంగుల చిత్రం

(తెలుగు)

మూలు పాటలు

నిర్మాత: ధర్మపుణి

సంగీతం

రే రే

హోమా వాడియా

విజయభాస్కర్

పూర్ణా లభజ్

నైజాం-చిత్రా లభజ్

రెమీ

నాళి పాదర్





ఎక్కడ లైఫ్ బాయ్ ఉన్నదో అక్కడ ఆరోగ్యము వున్నది!

ఆహా, లైఫ్ బాయ్ స్నానం, అనందకాయకం! దాని హాగ్ గొలిపే
 అనుభవాన్ని... పులికింపజేసే ఆరోగ్యకర స్పర్శను మీరు ఇవ్వవలెదు!
 అటలోనైనా, పనిలోనైనా మురికి అంటుకుండా ఎవరూ తప్పించుకోలేరు. లైఫ్ బాయ్ యొక్క
 సమృద్ధయిన సురగ మురికిలోని క్రీములను కడిగివేసి మీ ఆరోగ్యాన్ని కాపాడుతుంది.
 మీ కుటుంబములో అందరూ నేటినుండి లైఫ్ బాయ్ ని వాడుట మంచిది కాదా?

L. 16-X29 TL

హిందుస్తాన్ లీవర్ ఉత్పత్తి

పాతాళము తల్లి

ఏప్రిల్ 1961

మీ
శిరోజాలు
అంత మనో
హరంగావుండ
వలెనని మీ కోరిక!



ఇది తిరిగి ఒక్క-
చావు — మీ కెన్నడూ
మరచినది, కారణం!
ఒక్కగా మెరయుచుండే మనోహర
మైన ఆమె శిరోజాలు—
అప్పుడు మీ శిరోజాలు అంత
మనోహరంగా వున్నవని
తెలియ చుండుటచేత మీ
హృదయం ఉద్ధానంతో
ఉప్పొంగరా! అదిక
గుణవంతమైన వదర్పా
లతో గూడియున్న
ప్రళంభమయిన పరిమళం
గల "కేష" మనోహర
మైన శిరోజాలు ఒక్కగా
మెరుగుపట్టుకొనే మీ
శిరోజాలకు కొత్త
చక్కదనము గలిగిం
చును—మీకులందరే
కొత్త చక్కదనము!

రోమ గృహమునుండి
మరియొక ప్రేమమైన ఉత్పత్తి

మీ కేళ పోషణ పథకము
నేడే ప్రారంభించండి



పోర్ సిజెంట్లు :

ఎమ్. ఎమ్. అంబద్ వాలా, అహమదాబాద్

ఏజెంట్లు :

సి. సరోత్తమ్ అండ్ కో., బొంబాయి - 2

“చందమామ”లో నాకు నచ్చనిది ఏమీ లేదు.

—డా. జి. రామచంద్రరాజు, లక్ష్మవరం

“జ్వాలాద్వీపం” చదివినంతసేపు యుద్ధరంగ
ములో నున్నానా అనిపిస్తోంది. “పారనియుక్తి,”
“ముగ్గురు ప్రవీణులు” బెట్టుగా నున్నవి.

—ఆర్. లక్ష్మీనారాయణ, డోర్నకల్

“గుడ్డి దర్బారు,” “పారని యుక్తి” చాలా బాగు
న్నాయి. “తేడేలు ఉపవాసము,” “మంటా
కర్ణుడు” చదువుచున్నంతసేపు నవ్వాగిందికాదు.
అట్టమీది బొమ్మ ఎంత చూసినా తనివితీరుటలేదు.

—అల్లాడ దినేష్ కుమారి, కవలితి

“పారనియుక్తి,” “తేడేలు ఉపవాసము,”
“గుడ్డి దర్బారు,” “మహాకవి భారవి” ఉత్తమ
రచనలు.

—చిప్పల్ తుర్తి రాములు, జోగిపేట

“తేడేలు ఉపవాసం,” “ముగ్గురు ప్రవీణులు,”
“సీతా వనవాసం,” తదితర కథలన్నియూ చాలా
బాగున్నవి. సీరియల్ కథలు చాలా బాగున్నవి.

—కుమారి తరిమన ఉష, నుంగంబాకం

“జ్వాలాద్వీపం,” “పారనియుక్తి,” “ముగ్గురు
ప్రవీణులు,” “సువర్ణ హస్తం,” “కొయ్య
గుర్రం” బాగ వ్రాసినందులకు రచయితలకు అభి
వందనములు.

—బాలకృష్ణ రావూర్
(దంపతులు), ఆలంపూర్

“కొయ్యగుర్రం” పొడిగించిన భాగవుండునని నా అభిప్రాయము.

—సి. ఎస్. రాఘవాచార్యులు, పరుచూరు
“కొయ్యగుర్రం” ముగింపువలన చాలా విచారంగా యున్నది.

డి. రాంరెడ్డి, కొడంగల్

“కొయ్యగుర్రం” ముగింపు అవుతుందని చాలా విచారిస్తున్నాము.

—చీదెళ్ళ నరసింహమూర్తి,
సింగరాయకొండ

“జ్వాలాద్వీపం” ఎన్నిసార్లు చదివినాగాని నూతన ఉత్సాహం ఉద్భవిస్తున్నది. “చిత్రా” చిత్రాలు పాఠకులకు మైమరపించే ఆనందం ఇస్తాయి.

—పి. చెన్నకేశవులు, ఖిల్లాఘనపురము
“శమంతకమణి,” “జ్వాలాద్వీపం,” “సీతా వనవాసం” ఎంతో బాగున్నవి. కార్టూన్లు ఏమీ బాగులేవు.

—వి. అహల్యాబాయి, బళ్లారి
“ఉషస్సు,” “తేడేలు ఉపవాసం” చాలా బాగున్నవి.

—గోరంట్ల మాధవక్రిష్ణయ్య, ఉరవకొండ
“ఉషస్సు,” “సువర్ణహస్తం,” “గుడ్డిదర్బారు” రచయితలు బాగుగా రచించారండీ.

—టి. సోమేశ్వర్, సుబ్బేడ్
“ఉషస్సు,” “పారనియ్యక్తి” చాలా బాగున్నవి. అట్టమీది బొమ్మ వ్రాసిన పడ్డాది పాపయ్యగార్కి నా అభివందనములు.

—సి. వి. జగన్నాథరెడ్డి, కాశీబుగ్గ
పుస్తకము (“చందమామ”) విప్పకుండానే ముఖ చిత్రము నన్నెంతో ఆకర్షించుచున్నది.

—విశ్వనాథం విశ్రాజు, నల్లూరు

ఇంటింటా,

ధూతపాపేశ్వర్

ధూతపాపేశ్వర్

ధూతపాపేశ్వర్

ధూతపాపేశ్వర్

ధూతపాపేశ్వర్

జైషధములు ప్రసిద్ధమైనవి



ధూతపాపేశ్వర్ సంస్థ వారి వారి, ఏవీసీ.బి.బి.బి.

వైట్ హార్స్ సబ్బు



WHITE HORSE SOAP

.... గుడ్డల మురికిని పొగొట్టుటలో

అగ్రస్థానము వహించినది.

పట్టు, లినన్ గుడ్డల చలువకు శ్రేష్ఠమైనది.

బారు ఒకటి: రు. 1-00

పెద్ద సైజు కేకు: 0-31 న. పై.

మీడియం సైజు: 0-19 న. పై.

శాంపిల్ సైజు: 0 07 న. పై.

తయారుచేయువారు:

నేషనల్ ఇండస్ట్రీస్,

మదరాసు - 21

మృదువైన చర్మమునకు



ఫెస్టివల్
సూపర్ సాండల్
టాల్కం పౌడర్
అందు
స్నో



ఫోన్:
2788

మురళి ట్రేడర్స్ మదరాసు-21

తండ్రి:
"Mursoks"

ప్రతిచోటా దొరకును

ఆంధ్ర ప్రదేశ్ డిస్ట్రిబ్యూటర్లు

M/s. శివకోటి లక్ష్మీనరసింహం,

మార్కెట్ స్క్వయర్ :: విజయవాడ

ఈ గాది సంచికనుండి 'నటున'
నాటక - నాట్య - సంగీత కళాభిలాషులకు 'అమూల్య కానుక'
'నాటకరంగ అనుభవాలు'

నటస్థానం

రచన: 'పద్మశ్రీ' స్థానం నరసింహారావు

కూచిపూడి నాట్యపాఠాలు, చరిత్ర

నాట్యమాల

రచన: శ్రీ వెంపటి సత్యం

తానవర్ణసుధానిధి అను

సంగీత కళానిధి

రచన: శ్రీ గాలి పెంచలనరసింహారావు

'నాట్యభంగిమ చిత్రాలు' — శ్రీ తోట

'నటున' ప్రతినెల 1, 15 తేదీలలో వెలువడును.

విడి ప్రతి 13 న. పై.

సాలు చందా రు. 5/-లు

వెంటునె చందాదారులు కండి. ఏజన్సీ వివరాలకు:-

'నటున', 71, కె. ఆర్. కోయిల్ పేధి, మద్రాసు - 33.

నోపిన్ పెద్ద ట్యూబుకాని డబ్బు ఆదాచేయండి!

కండరముల పుష్టి

ఒక పెద్ద ట్యూబు మూడు చిన్న ట్యూబులకు సమానము.

గొండె జంతులు

నోపిన్ మృదా చేసిన వెంటనే రక్తపు
లోపరి లాగిమందు లాగా లోతుగా ప్రవేశించి,
అచ్చటినుండి అదనపు రక్తమును పైకి
తీసికొని వచ్చి, మంచి పోషక విచ్చే

నియోట్రా

నేరే పుట్టించి, ఆ నేరేపై నెమ్మది పోగాల్తుంది.
నోపిన్ కుటుంబనాదులకు ఆదే వస్తుంది.

నోపిన్ పరిశుభ్రమగు ట్యూబులలో వింపించి పీడనేయించి వెంటనే,
అందున్న దినుసుల కత్తి ఓడించక, కచ్చీ కాకుండా ఉండి, దానిని
ఎల్లప్పుడు నిలంగాను. సుఖపనకోమ ఉందిను.

ఎల్లప్పుడు ఒక నోపిన్ ట్యూబును అందుకొంటే ఉంటున్నది.
దీ కలకత్తా కెమికల్ కం. లి.,

కలకత్తా - 28

దక్షిణ ఇండియా ఆఫీసు: 5/149, బ్రాడవే, మద్రాసు-1.

ఇప్పుడు

మీకు ప్రియమైన

ఆరోగ్యముచేకూర్చే

విటమినులు కలిసిన

వాటర్బరీస్ కాంపౌండ్

తీసుకోండి

విటమిన్-డాబ్
150 రంగుల మూలక
అది హానికరం



150 రంగుల
అది హానికరం

భారతదేశమందు మిక్కిలి ప్రయోజనం. అమూల్యమైన విటమినులతో కూడిన బావిట్సును మీరు యిప్పుడు కొనగలరు. ప్రఖ్యాతి గాంచిన వాటర్బరీస్ కాంపౌండ్ పాఠ్యలాలో ఆరోగ్యమును, పుష్టిని కలిగించెడు అనేక విటమినుల చేర్పు జరిగినవి. వాటర్బరీస్ విటమిన్ కాంపౌండ్ మీకు అనేక విధములుగా మేలు కలుగజేయును. ఇది రక్తమును పుష్టిచేసి, కోల్పోయిన శక్తిని మరల చేకూర్చి, మీకు ఉత్సాహము నిచ్చును. ఇది నరములకు నత్తువ కలుగజేసిన కండరముల అభివృద్ధికి తోడ్పడుటయేగాక వ్యాధులను కూడా నిరోధించును. జబ్బు చేసిన తరువాత త్వరగా స్వస్థత పొందుటకు యిది చాలా సహాయపడును.

వాటర్బరీస్

విటమిన్

కాంపౌండ్

మీ ఆహార పోషణను పూర్తి చేయును.

దగ్గ, జలబలం క్రికెట్ మరియు గేకెట్
కూడిన వాటర్బరీస్ కాంపౌండ్ ఎల్ల రోజు
గల మీలో కూడా లభించును.



కాల్గేట్ నోటినించి దుర్వాసన రాకుండా చేసుకోండి రోజంతా దంతక్షయం రాకుండాకూడా కాపాడుకోండి!



మందుకంటే : ఒక్క పాతి కోమకొంటేనే
కాల్గేట్ డెంటల్ క్రిమ్ నోటిలో దుర్వాసన
మరియు దంతక్షయమునకు కారణమైన
మాత్రం క్రిములను 85%వరకు తొలగించును

కాల్గేట్ 10 మందిలో 7 గురికి వోటి దుర్బంధమును వెంటనే
అపైతుందని మరియు రోజంతా అవగానే కాల్గేట్ వరకు
తిలో వల్ల కోమకొంటుంది ద్వారా ఎక్కువ మందికి ఎక్కువ
దంతక్షయము అరికట్టందని దంత శాస్త్ర వనిత్రలో పూర్వ
ము ఎన్నడూ తెలియజేయవలెనని కాల్గేట్ పరిశోధన
ఫలితంగా నిరూపించబడినది!

ఊరికే నోటిలో వీళ్ల బోసుకొని పుట్టిరించు దాండ్.
రోజంతా అయిన వెంటనే క్రమంతప్పకుండా కాల్గేట్ తో
వల్ల కోమకోండి. దాని చేతవలెనే సుగుగు వల్ల మెట్ట
నివ్వదగుండా ఉండే మందులోనికి పైకి వోటి ఉర్వా
ననకు మరియు దంతక్షయమునకు కారణమైన జీర్ణ
బోతున్న అహారపు తునకలను తీయవేస్తుంది!

విల్లలు కాల్గేట్ తో వల్ల కోమకొంటుంది యిష్టవరకూరు.
మందుకంటే దాం నేపై ఉండే దాని విస్ఫోర మెంట్ వంటి
గుది అంటే వారికి ప్రీతి!

కాల్గేట్ తో క్రమం తప్పకుండా
వల్ల కోమకోంటే

- ✓ నోటి దుర్వాసనను
బోగొట్టును
- ✓ దంతక్షయమును
నిరోధించును
- ✓ వల్లను మెరుస్తూ
ఉండేలా
ఉంచును



మీకు పొడరు కావాంటే,
ఈ లాభముంది. మీరు
కాల్గేట్ టూత్ పొడరు ద్వారా
పొందగలరు... ఒక డబ్బా
నెలలు వస్తుంది

పోరు ఎక్కువ కుట్రముగా, కావాగా ఉండుటకు మరియు వల్ల ఎక్కువ తెల్లగా ఉండుటకు
క్రమంతప్పకుండా ఏ యితర వల్ల కోమకొనే క్రిమ్ కన్న కాల్గేట్ నే ఎక్కువ మంది వాడుతున్నాడు



చందమామ

సంచాలకుడు : 'చక్ర పాణి'

లోగడ భాసనాటక కథ "చారుదత్తుడు" ముద్రించి సప్తడు కొందరు పాఠకులు ఆ కథ పూర్తిగా లేదని, పూర్తి కథను తామెక్కడో చదివామని రాశారు. అది శూద్రుడు రచించిన "మృచ్చ కటికం" అనే నాటకం కథ. ఆ కథను "మట్టి బండి" అనే పేరుతో ఈ సంచికలో ప్రచురిస్తున్నాం.

"కొయ్యగుర్రం" కథ ఈ సంచికతో ముగుస్తున్నది. పై సంచిక నుండి "రామాయణం" రెండవ రంగుబొమ్మల సీరియల్ గా ప్రచురించ బోతున్నాము.

"బ్యాలాద్విపం" జూను సంచికతో ముగుస్తుంది. జూలై సంచిక నుంచి మరొక సీరియల్, అద్భుత రసంతో కూడినది ప్రారంభమవుతుంది; వేచి ఉండండి.

సంపుటి 28 : ఏప్రిల్ 1961 : సంచిక 4

15



భార్యకుతగిన భర్త

ఒక ఊళ్లో సూరయ్య, మంగమ్మ అని కాపు దంపతు లుండేవాళ్ళు. సూరయ్య రోజూ పొద్దున్నే పొలానికి వెళ్ళి సాయంత్రానికి ఇంటికి వచ్చేవాడు. మంగమ్మ ఇంటి దగ్గరే ఉండి ఇంటిని, తన పెంపుడు కోళ్ళనూ చూసుకునేది. ఆమెకు కోళ్ళ పెంచడమంటే చాలా యిష్టం. అందువల్ల ఆ ఊరివాళ్ళంతా తమ కోడిపిల్లల్ని పెంపకానికి మంగమ్మ దగ్గరికి తెచ్చి, అవి పెద్ద వైన తర్వాత ఓ రెంటిని ఆమెకిచ్చి మిగతావి పట్టుకెళ్ళేవాళ్ళు. అలా మంగమ్మ దగ్గర పాతిక, ముప్పై కోళ్ళు పోగయాయి.

సూరయ్యకు కోడి మాంసమంటే బలై ఇష్టం. ఓ కోడిని కోసి వండమని ఆతను ఎన్నోసార్లు భార్యనడిగాడు. కాని ఆవిడ ససేమి ఒప్పుకోలేదు.

ఆలోచించి ఆలోచించి సూరయ్య ఒక పన్నాగం పన్నాడు. ఆతను ఓనాడు భార్యతో,

“ఏమేవ్, మంగూ! నిన్న ఓ స్వాములవారు కనిపించాడు. మన పొలం ఈ మధ్య సరిగా పడటంలేదు కదూ? అందుకు కారణ మేమిటని అడిగాను. అందుకాయన ఏం చెప్పాడంటే—మన ఊరి చివర రావి చెట్టున్నది చూశావా? ఆ చెట్టు తొర్రలో పంటల దేవుడున్నాట్ట. అందుకని రోజూ ఆ తొర్రలో కోడిమాంసం కూర ఉంచి వెనక్కు తిరిగి చూడకుండా వెళ్లిపోవాలన్నాడు. అలా ఒకనెల రోజులపాటు చేస్తే పంటలదేవుడు అనుగ్రహించి మన పొలం బాగా పండు తుందిట,” అని చెప్పాడు.

ఈ మాటలు విని మొదట మంగమ్మ గాభరా పడిపోయింది; తరవాత, ఎంతోసేపు ఆలోచించి, పొలం బాగా పండుతుంది గదా అని తన మనస్సును సమాధాన పరుచుకుని, తన భర్త చెప్పినట్టు చెయ్యటానికి ఒప్పుకుంది.

ఆ నాటినుంచి మంగమ్మ రోజూ ఒక కోడినికోసి, మసాలావేసి కూరచేసి, అన్నంతో పాటు కట్టి తీసుకుపోయి, ఊరి చివర ఉన్న రావిచెట్టు తొర్రలో పెట్టి, వెనక్కు తిరిగి చూడకుండా ఇంటికి చక్కా వచ్చేది. మంగమ్మ వెళ్లిపోగానే సూరయ్య చెట్టుమీది నుంచి దిగి, తొర్రలోనుంచి మూట తీసి, సంతోషంగా కోడిమాంసం భోజనం ఆర గించేవాడు.

ఒక నెల గడిచింది. మంగమ్మ ఆఖరు కోడిని కూడా కోసేసింది. కాని భర్త చెప్పిన పంటల దేవుడి అనుగ్రహం ఏమీ కనిపించలేదు.

ఈ దేవుడిలో ఏదో మోసమున్నదని ఆమెకు అనుమానం తగిలింది.

అందుచేత మంగమ్మ ఆ రోజు భోజనం చెట్టుతొర్రలో ఉంచి మామూలు ప్రకారం వెనక్కు తిరిగి చూడకుండా వచ్చేయ్యటానికి మారుగా, కొంతదూరం వచ్చి ఒక చెట్టు వెనక దాగి, ఏం జరుగుతుందోనని చూడసాగింది.

ఇంకేముందీ? సూరయ్య రావిచెట్టు దిగి వచ్చి తొర్రలోనుంచి భోజనం తీసుకుని తినటం మంగమ్మ కంటపడింది. ఆమె అగ్గి మీద గుగ్గిలమైపోయి గబగబా వెళ్లి మొగుడి విప్రమీద చేతులు నెప్పి పుట్టేదాకా కొట్టి



తరవాత నోటికి వచ్చినట్టు తిట్టి, "ఇక ఈ మొగుడితో సంసారం నావల్లకాదు," అంటూ ఇంటికి వచ్చేసింది.

అమె తన పుట్టింటికి వెళ్లిపోవటానికి నిశ్చయించుకున్నది. మూటా ముల్లే ఒక పెద్ద గంపలో నద్దుకుని, ఇరుగు పొరుగు అమ్మలక్కలకు వీడ్కోలు చెప్పటానికి వెళ్లింది. తన భార్య వెనకగా సూరయ్యకూడా ఇంటికి వచ్చాడు. తన భార్య ఎత్తుగడ అర్థం చేసుకున్నాడు. భార్య ప్రయాణానికి సిద్ధం చేసుకున్న గంపలో దూరి కూర్చున్నాడు.

మంగమ్మను అమ్మలక్కలు సాగనంప వచ్చారు. అమె తన ఇంటిని ఆఖరుసారి చూసుకుని బావురుమని ఒక శోకం పెట్టి, తన గంపను ఎత్తించుకుని పుట్టింటికి వెళ్లిపోయింది.

పుట్టిల్లు చేరుతూనే మంగమ్మ వలవలా ఏడ్చి తల్లితో తన భర్త చేసిన మోసమంతా చెప్పింది.

తల్లి మంగమ్మను ఓదార్చుతూ, "ఊరుకో, తల్లీ! అయిందేదో అయింది. ఇక నువ్వు ఆ మనిషి మొహం చూడనేవద్దు. ఇక్కడే ఉండిపో!" అన్నది.

అమె తన కూతురు గంపలో ఏం తెచ్చుకున్నదీ చూద్దామని దాని మూత పైకి ఎత్తేసరికి సూరయ్య గభాల్న అందులో నుంచి బయటికి దూకి, "నేనే, అత్తా! నీ అల్లుణ్ణి!" అన్నాడు నవ్వుతూ.

ఇది చూసేసరికి అత్తకు మండిపోయింది. తనమీద పడి తినటానికని తన కూతురూ, అల్లుడూ పన్నాగం పన్ని వచ్చారనుకుని అమె వాళ్ళిద్దరినీ బయటికి గెంటేసి, తన గడపలో అడుగు పెట్టటానికి వీల్లేదన్నది.

మంగమ్మ గత్యంతరం లేదని తెలుసుకుని, ఆ మొగుడితోనే కాపరం చెయ్య నిశ్చయించుకుని, అతడి వెంట ఇంటికి తిరిగి వచ్చేసింది.





శ్రీమదాంధకమహాని

చతుర్థాశ్వాసము

ఆ చీకటి గుహలోనికి
అడుగులలో అడుగులిడుచు;
ఒదిగి ఒదిగి శ్రీ కృష్ణుడు
ఒంటరిగా పోయినాడు.

కొంత దూర మేగు సరికి
కూన నొకని లాలించుచు,
వ్రేలగట్టియున్న మణిని
వ్రేలితోడ చూపి యొకతి—

“అనగ అనగ ఒక్కరాజు.
ఆతడు వేటకు వెళ్ళెను.
దారిలోన ఒక సింహము
భారి కతడు పడి తెళ్ళెను.

ఆ సింహము జూలు పట్టి
అటు నిటు కుదిలించి కూల్చి,
ఎలుగురాజు నీకీ మణి
ఇష్టమెసగ తెచ్చినాడు.

ఏడువకుము, సుకుమారా !
అడుకొనుము ఈ మణితో,”
అని యిట్లులు పాడుచుండ
విని కృష్ణుడు అటకేగెను.

కృష్ణునిగని అమె దడిసి
కెప్పున పెనుకెకవేసె.
అంత జాంబవంతు డొక్క
గంతున అటకేగుడెంచె.

ఒక్కమ్మడి కృష్ణునిపై
ఉవ్వెత్తుగ దూకినాడు.
నిలు నిలుమని శ్రీకృష్ణుడు
ఎలుగును ఎదిరించినాడు.

గోళ్ళతోడ ఎలుగుతోడు
గ్రుచ్చి గ్రుచ్చి కుదిపినాడు.
పిడికిలించి శ్రీకృష్ణుడు
పిడి గ్రుద్దులు గ్రుద్దినాడు.

ఎలుగుతేడు, శ్రీకృష్ణుడు
ఇవ్విధముగ ఇరువదియొక
దినములు వెనుదీయకుండ
దీమసమున పోరాడిరి.

వేటకాండ్రు పదిరోజులు
వేచినారు గుహవాకిట—

“బ్రతికియున్నచో కృష్ణుడు
బయలుపడడె ఇన్నాళ్ళకు?”

అని తలంచి వేటకాండ్రు
అచోటును విడిచిపోయి,
యాదవులకు ఈ అశుభము
భేదించుచు తెలిపినారు.

ఆ వార్తను విని రుక్మిణి,
దేవకి వసుదేవు లెంతో

దుఃఖించుచు, తొట్టల్లుచు,
దుర్గను కొల్వగ నేగిరి.

గౌరిదేవి వారలపై
కనికరించి నట్లప్పుడు
'గోవిందుడు కుశలం'బని
దేవళమున ధ్వనియించెను !

ద్వారకలో కృష్ణునికై
బోరున దుఃఖించినారు;
దాయాదులు తెలపిండపు
దానము లొసరించినారు.

అందుచేత కృష్ణు డచట
అమితబలం డగుచుండెను;
ఎలుగుతేడు నానాటికి
బలహీనుం డగుచుండెను.



కృష్ణుని పెడికిటి పొట్టుల
కృశించిన ఎలుగుతేడు
మూర్ఛ మునిగి—తెప్పరిల్లి,
మ్రొక్కి యిట్లు పలికినాడు.

“ఓ మహాత్మ! దేవాదులె
ఓడింపగలేరు నిన్ను!
ననుబోలిన వారల కిక
నిను గెల్వగ శక్యమగున?

దేవా! నిజ మెఱిగింపుము
త్రేతాయుగమం దుండిన
శ్రీరాముడ వీవుకాడ!
సీతాపతి వీవుకాడ!

తాళ తరువుల నొకట
కూలనేసిన వాని,

వారి నొక బాణమున
నేల గూల్చిన వాని,

జలధిపై కోపించి
చాపమెత్తిన వాని;
తలలు పది రక్కసుని
తఱిగివేసిన వాని,

శరణు చొచ్చిన వాని
సాకగల్గిన వాని,
పురుషులకె మోహంబు
పుట్టజేసెడువాని,

నన్ను ఎలినవాని,
నా స్వామియగువాని,
నిన్ను శ్రీరామునిగ
నేను భావించెదను!”

21



అని నుతింపగ కృష్ణుడు తన
ఆవతారము వినిపించెను.
భల్లుకపతి భక్తితోడ
పదముల సాగిలి మ్రొక్కిను.

శ్రీకృష్ణుడు జాలిపడుచు
చేతులతో నిమిరినంత,
ఎలుగుతేని శ్రమదీక్షెను;
ఎంతయో సంతోషించెను.

తన కూతును జాంబవతిని
అనుపమ సౌందర్యవతిని
పిలిచి తెచ్చి శ్రీకృష్ణుని
పెండ్లియాడుమని కోరెను.

కన్యతో శమంతకమును
కట్నముగా సమర్పించి,
పంపించెను ఎలుగురాజు
పరమానందము నొందుచు.

"ఈ రత్నముకొస మేను
ఇంతదూర మేతెంచితి;
ఇంతకంటె మంచి రత్న
మిచ్చట సంపాదించితి!"

అని పలుకుచు జాంబవతిని
అలరించుచు శ్రీకృష్ణుడు
వచ్చుచుండ—దేవళమున
వసుదేవాదులు చూచిరి.

మృతినొందినవాడు మరల
బ్రతికి వచ్చినట్టు తోప,
మహదానందము నొందిరి,
మంగళహారతు లిచ్చిరి.

ఆ రుక్మిణి కన్నీరులు
ఆనందాశ్రువు లాయెను!
జాంబవతిని కౌగిలించి
సాదరముగ గనిపొయెను..-(సశేషం)





జ్వాలాద్వీపం

16

[ఉగ్రదత్తుణ్ణి, అతడి స్నేహితులైన రుద్రాదుల్ని తీసుకుని పులిరాయుళ్ళు, జ్వాలాద్వీపానికి బయలుదేరారు. వాళ్ళను ఆకాశంలో భల్లూకరాయుళ్ళు ఎదుర్కొన్నారు. ఉగ్రదత్తుడున్న భయంకరపక్షి ఒక కొండ మీద దిగింది. అక్కడ కొందరు భల్లూకరాయుళ్ళు అతణ్ణి వెంటబెట్టుకుని, ఒక రహస్య బిలం గుండా బయలుదేరారు. తరువాత—]

భల్లూకరాయుళ్ళు బిల ద్వారాన్ని మూయగ నే, లోపల అంతా గాఢాంధకారమయింది. ఉగ్రదత్తుడు అడుగు వేయబోయి కాలు జారటంతో ముందుకు పడబోయాడు. కాని, అంతలోనే ఒక భల్లూకరాయుడు అతడి భుజం పట్టుకుని అపుతూ, "తొందరపడకు. మనం యిరవై మెట్లు దిగి గాని, బిలం అడుగుభాగాన్ని చేరలేం. ఇదుగో, మనకు దారి చూపే వెలుగు!" అంటూ కట్టుకున్న ఎలుగు చర్మాల్లో నుంచి ధగధగ ప్రకా

శిస్తున్న ఒక మణిని బయటికి తీశాడు. ఆ వెంటనే, అతడి అనుచరులిద్దరూ కూడా తమ వద్ద వున్న మణులను బయటికి తీసి, మెట్లు దిగసాగారు.

భల్లూకరాయుళ్ళ చేతుల్లో మెరిసిపోతున్న మణులను చూస్తూనే ఉగ్రదత్తుడు ఎంతో అశ్చర్యపడ్డాడు. చీకటిలో దారి చూసుకు నేందుకు కాగడాలూ, కొవ్వొత్తులూ లేనందున, ఈ వెలలేని మణులను విళ్ళు కాగడాలుగా వాడుకుంటున్నారన్నమాట.

'చందమామ'



“ఈ ద్వీపంలో చమురు దొరకదా? వెలుగు కావాలంటే, ఈ మణులు తప్ప మరో సాధనం లేదా?” అని అడిగాడు ఉగ్రదత్తుడు.

“చమురా? ఏమిటదీ? ఓహో, దాన్ని గురించి యిక్కడకు బానిసలుగా వచ్చిన మీ దేశంవాళ్ళు చెప్పగా విన్నాం,” అన్నాడొక భల్లూకరాయుడు.


“ఇది చాలా చిత్రమైన ద్వీపం,” అనుకున్నాడు ఉగ్రదత్తుడు. అంతలోనే అతడికి పులిరాయుళ్ళ చేజిక్కిన తన స్నేహితులు రుద్రారుద్రులూ, సామంతరాజు సుదర్శనుడి కుమార్తె చంద్రసేనా గుర్తుకువచ్చారు.



ఉగ్రదత్తుడు వాళ్ళను గురించి ఆలోచిస్తూనే, ఇరవై మెట్లు దిగి, బిలం అడుగుభాగాన్ని చేరాడు. బిలం విమంతులకాలమైనదికాదు. దాని వెడల్పు ఒక గజం కన్న ఎక్కువ వుండదు. ఎత్తు కొన్నిచోట్ల అయిదడుగులూ, మరికొన్ని చోట్ల పదడుగులవరకూ వుంటుంది.

“ఈ బిలం ఎక్కడికి పోతుంది? ఇంతకూ మీరు నన్ను పులిరాయుళ్ళనుంచి కాపాడింది, మరొక భల్లూకరాయుడికి బానిసగా అమ్మేందుక్కాదు గదా?” అన్నాడు ఉగ్రదత్తుడు.

భల్లూకరాయుళ్ళలో ఒకడు నవ్వాడు, మరొకడు కోపంగా గద్దించాడు, మూడవవాడు, ఉగ్రదత్తుడికేసి చూస్తూ, “నిన్ను బానిసగా చేసేందుకే తీసుకుపోతున్నవాళ్ళ మయితే, నీకి బిల మార్గం తెలియకుండా కళ్ళకు గంతలు కట్టి వుండేవాళ్ళం. మేను ముల్చి బానిసలుగా పుపయోగించుకునే వాళ్ళం మేంకాదు, పులిరాయుళ్ళు. అయినా మీ దేశంవాళ్ళనందర్నీ నమ్మేందుకు లేదు. మీవాళ్ళే కొందరు బానిసల్ని పట్టుకొచ్చేందుకు, పులిరాయుళ్ళ నాయకుడైన వికపాడుడికి సహాయం చేస్తున్నారు. నాగవర్మ అనే వాడు తెలుసా?” అన్నాడు.





“తెలుసు. వాడు....” ఉగ్రదత్తుడు మాట ముగించేలోపలే, మరొక భల్లూక రాయుడు మొదటివాణ్ణి గట్టిగా కనురుతూ, “నువ్వు చాలా అధికప్రసంగి పవుతున్నావు. మన నాయకుడు చెప్పి పంపిన దేమిటి?” అన్నాడు లీలంగా.

మొదట మాట్లాడిన భల్లూకరాయుడు కుక్కిన పేనులా అయిపోయాడు. మణులను అరచేతిలో పెట్టుకుని ముందు ఇద్దరు భల్లూకరాయుళ్ళూ, మధ్య ఉగ్రదత్తుడూ, అతడికి వెనకగా మరొక భల్లూకరాయుడూ మౌనంగా బిలం వెంట నడవసాగారు. రెండు మూడు నిమిషాల కాలం అలా, ‘నడిచేసరికి, ఎదురుగా బిలం మూసుకుపోయినట్టు, అడ్డంగా నిలువెత్తు రాయి ఒకటి కనిపించింది. ముందు నడుస్తున్న భల్లూక రాయుడు, అక్కడ ఆగి, రాతిలో కొంచెం పల్లంగా పున్న చోట చూపుడు వేలితో నొక్కాడు. రాయి కొంచెం కదిలినట్టయింది. ఆ వెంటనే దాని వెనక నుంచి, ‘శరభం!’ అన్న పిలుపు విన పచ్చింది. దానికి జవాబుగా ముందున్న భల్లూకరాయుడు, ‘భల్లూకం!’ అన్నాడు పెద్దగా. రాయి తలుపులా కిరుమంటూ కొద్దిగా తెరుచుకున్నది. ఎల్లుగుబంటి చర్మాలు ధరించి, పెద్ద కత్తి




నొకదాన్ని పట్టుకొని పున్న భటుడొకడు రాతి తలుపు పక్కనుంచి తొంగి చూశాడు.

‘శరభం’, ‘భల్లూకం’ అన్న మాటలు ఆ రాత్రికి భల్లూకరాయుళ్ళు నిర్ణయించు కున్న సంకేతాలని ఉగ్రదత్తుడు గ్రహించాడు. వీళ్ళుకూడా ఇరవైనాలుగంటలూ శత్రుభయంతో సతమతమై పోతున్నారని అతడు ఊహించాడు.

“ఒక్కడేనా దొరికింది! తతిమ్మావా ష్యేమయారు?” అన్నాడు కావలి భటుడు.

“వాళ్ళ సంగతి మా కేమీ తెలియదు. అయినా, గబ్బిలాయిలా బిలాన్ని అంటి పెట్టుకుని వుండే నీకు ఈ వైనాలన్నీ





రహస్య ప్రదేశాల్లో కాలం గడుపుతున్నాడని
ఉగ్రదత్తుడు అనుకున్నాడు.

హఠాత్తుగా ముందు నడుస్తున్న భల్లూక
రాయుడు అగి, తన అరచేతిలో వున్న
మణిని గట్టిగా గుప్పెటలో బిగించి, దాన్ని
నేలబారుగా నాలుగైదుసార్లు వ్రాపాడు.
ఆ వెంటనే భూమి బద్దలవుతున్నట్టు పెద్ద
ధ్వని అయింది. చూస్తూండగానే భల్లూక
రాయుడి పాదాల దగ్గర భూమి విచ్చినట్టుయి,
అందులో నుంచి కళ్లను మిరుమిట్లు కొలిపేలా
వెలుగు పైకి వచ్చింది.

“ఇక్కడ ఇరవైఒక్క మెట్లున్నవి!
జాగ్రత్త, కాలు జారిందో...” అంటూ ఒక
భల్లూకరాయుడు ఉగ్రదత్తుణ్ణి హెచ్చరించి,
మెట్లుదిగసాగాడు. ఉగ్రదత్తుడి ఆశ్చర్యానికి
అంతులేదు.

బిలం మధ్యలో ఒక పెద్ద అగాధం,
అందులో నుంచి పట్టపగలులా వెలుగు!

ఉగ్రదత్తుడూ, అతడి వెంట వున్నవాళ్లూ
మెట్లుదిగి, సమతలంగా వున్న ప్రదేశాన్ని
చేరారు. ఆ ప్రదేశానికి చుట్టూ వున్న గోడ
లలో తాపడం చేసిన మణుల నుంచి దేదీప్య
మానంగా కాంతి వస్తున్నది. ఎదురుగా
నిలువెత్తున ద్వారం ఒకటి వున్నది. దాని
తలుపులు బంధించబడివున్నవి. ఉగ్రదత్తుడి

ఎందుకు?” అంటూ ముందున్న భల్లూక
రాయుడు, రాతి తలుపును సాంతం తెరిచి
ముందుకు వెళ్ళాడు. అతడి వెనకగా మిగి
లినవాళ్ళూ కూడా బయలుదేరారు.

ఉగ్రదత్తుడు, భల్లూకరాయుళ్ల వెంట
బిలంలో చాలా దూరం నడిచాడు. అయినా,
దానికి అంతం వున్నట్టు కనబడలేదు.
బిలంలో అనేక చోట్ల పైనుంచి వెలుగు వడు
తున్నట్టూ, కొన్ని కొన్ని ప్రాంతాల్లో ఎవరో,
బిలం గోడల వెనుక మాటలాడుతున్నట్టు
కూడా అతడికి అనుమానం కలిగింది. ఈ
భల్లూకరాయుళ్ల నాయకుడు కంధుడు పులి
రాయుళ్ల ధాటికి తట్టుకోలేక, ఇలాంటి

చందమామ





వెంట పచ్చిన భల్లూకరాయుల్లో ఒకడు, ఆ తలుపుల దగ్గరకు వెళ్లి, వాటిమీద గుప్పెటతో, మూడుసార్లు గట్టిగా కొట్టాడు. వెంటనే ద్వారాలు తెరుచుకున్నవి. ఎదురుగా వున్న ఒక ఉన్నతాసనం మీద శిరస్తాణంలో ఎలుగుబంటి చెవులు ధరించి వున్న, ఒక దృఢకాయుడు కూచునివున్నాడు.

భల్లూకరాయుడు అతడి దగ్గరకు వెళ్ళి, మందస్వరంలో విడో చెప్పాడు. ఆసనం మీద కూచున్న వ్యక్తి, ఉగ్రదత్తుడికేసి దృష్టి సారించి, తల పంకిస్తూ భల్లూకరాయుడితో ఏమో అన్నాడు. వెంటనే భల్లూకరాయుడు ఉగ్రదత్తుడున్న తోటుకు వచ్చి,




“అయినే, మా నాయకుడు కంధుడు. నిన్ను దగ్గరకు తీసుకురావలసిందిగా చెప్పారు,” అన్నాడు. ఉగ్రదత్తుడు నిర్భయంగా, కంధుడి ఎదుటకు వెళ్ళి నిలబడ్డాడు. కంధుడు అతణ్ణి నిశితంగా చూస్తూ, “నీతోబాటు మీ దేశాన్నుంచి పులిరాయుళ్ళుచే అపహరించుకు రాబడిన వాళ్ళెందరు?” అన్నాడు. “నలుగురం. ఒకామె స్త్రీ,” అన్నాడు ఉగ్రదత్తుడు.

“వాళ్ళెక్కడున్నారో, నీ కే మై నా తెలుసా?” అని అడిగాడు కంధుడు.

“తెలియదు,” అంటూ ఉగ్రదత్తుడు ఆశ్చర్యపోయాడు. కంధుడు యిలాంటి ప్రశ్నలు తనను ఎందుకడుగుతున్నాడో, వీటి వెనక వున్న రహస్యం ఏమిటో అతడికి అవగాహన కాలేదు.

ఉగ్రదత్తుడు తనను గురించే అలోచిస్తున్నాడని గ్రహించినవాడిలా కంధుడు చిరునవ్వు నవ్వి, “నేను, మీకు మిత్రుణ్ణి. మీ దేశాన్నుంచి మనుషుల్ని అపహరించుకు రావటంలో నా కెలాంటి ప్రమేయం లేదు. పులిరాయుళ్ళు మీకెంత శత్రువులో, నాకూ అంతే శత్రువులు. కొండగుహల్లో, బిలాల్లో నేనూ, నా అనుచరులూ ఎంత రహస్యంగా కాలం గడపవలసి వస్తున్నదో నువ్వే





చూశావుగదా? మీ దేశానికి, ఈ జ్వాలాద్వీపానికి మహమ్మారిలా దాపురించిన ఏకపాదుణ్ణి, అతడి భటులనూ సర్వనాశనం చేయటానికే, నేనూ, మీ దేశస్తుడైన మరొక వ్యక్తి ఒక పథకం ఆలోచించాం. బహుశా ఆ వ్యక్తిని నువ్వు గుర్తించగలవేమో చూద్దాం,” అంటూ తన అనుచరులలో ఒకడికి సాంజ్జుచేశాడు.

కంధుడి అనుచరుడు తమ నాయకుడి ఆసనానికి వెనకగా వున్న ఒక తలుపు తెరిచాడు. ఆ వెంటనే రుద్రుడు నీవృతూ ఉగ్రదత్తుణ్ణి సమీపించి, “నిన్ను ప్రాణాలతో చూడగల ననుకోలేదు, ఉగ్రదత్తా!” అన్నాడు ఆప్యాయంగా.

“రుద్రుడు!” అంటూ ఉగ్రదత్తుడు పరమానంద భరితుడై, “ఆరుద్రు డెక్కడ? చంద్రసేన ఏమయింది?” అని ఆత్రుతగా ప్రశ్నించాడు.

“ఆ యిద్దరూ పులిరాయుళ్ళ ఆధీనంలోనే వున్నారు. నేనుమాత్రం ఈ కంధుడి అనుచరుల వల్ల రక్షించబడ్డాను,” అన్నాడు రుద్రుడు నిస్పృహగా.

కంధుడు లేచి నిలబడి ఉగ్రదత్తుడితో, “నిగురించి రుద్రుడిద్వారా సర్వం తెలుసు కున్నాను. ఈనాటికి ఏకపాదుణ్ణి, అతడి

మూకనూ నాశనం చేసే అవకాశంకలిగింది. నేనూ, నీ స్నేహితుడైన రుద్రుడూ వేసిన పథకం మరేం లేదు. నీ పెంపుడు తండ్రి అయిన ఉగ్రాక్షుణ్ణి, అతడి సేవకులనూ ఈ ద్వీపం చేర్చి, వాళ్ళ సహాయంతో ఏకపాదుడి కోటను ముట్టడించటం,” అన్నాడు.

“మీ స్వాధీనంలో వున్న భయంకర పక్షులు రాక్షసులను మోయగలవా?” అని అడిగాడు ఉగ్రదత్తుడు.

“అంత పెద్ద మహాకాయుల్ని మోసే శక్తి వాటికి లేదు. నీ బంధు గణమంతా పథవల్లో బయలుదేరి ఇక్కడికి రావలసిందే,” అన్నాడు కంధుడు.

“నేను బందిగా పచ్చెప్పుడు, ఈ ద్విపాన్ని, దీని చుట్టూ సముద్రం అంచుల పరకూ వున్న అగ్ని పర్వతాలనూ చూశాను. అగ్ని పర్వతాల నుంచి వెలువడిన లావా ద్రవం సముద్రతీరాన్నంతా మంటలమయం చేస్తున్నట్టు నాకు కనబడింది. అలాంటి స్థితిలో పడవలు తీరాన్నెలా చేరగలవు?” అని అడిగాడు ఉగ్రదత్తుడు.

ఈ ప్రశ్న వింటూనే కంధుడు నవ్వి, తన అనుచరులకేసి సగర్వంగా చూస్తూ, “సముద్రతీరంలో మంటలపాలు కాకుండా, పడవలను ఒడ్డు చేర్చే కొన్ని ప్రదేశాలు నా అనుచరులకు తెలుసు. అసలు ప్రమాదం ఏకపాదుడి కోటను ముట్టడించటంలో వున్నది. ఆ తరువాత వాడు దొరికినా వాణ్ణి చంపటంలో మరింత పెద్ద ప్రమాదం వున్నది!” అన్నాడు.

కంధుడి మాటలు ఉగ్రదత్తుడికి సంభ్రమాశ్చర్యాలు కలిగించినై. అది గ్రహించిన

కంధుడు అతణ్ణి తన వెంట పెట్టుకుని, ఒక రహస్య మార్గంగుండా బిలంలోనుంచి కొండ పై భాగానికి తీసుకుపోయి, “అదుగో, ఆ మంటల మధ్య వున్నట్టు కనబడేదే ఏక పాదుడి కోట. ఇక్కణ్ణించి చూసినప్పుడు అది మంటల మధ్య వున్నట్టు కనబడినా, నిజానికి దాని చుట్టూ అగ్నిపర్వతాలు లేవు. దాన్ని చేరేందుకు సురక్షితమైన ఒక మార్గం వున్నది. కాని, కోట మనం ఆక్రమించు కున్నా ఏకపాదుణ్ణి చంపటమే పెద్ద సమస్య!” అన్నాడు.

“మనచేతిలో వాడు చిక్కటమంటూ జరిగితే, వాణ్ణి చంపటం ఎంతసేపు!” అన్నాడు ఉగ్రదత్తుడు.

“వాడికి తిరుగులేని ఒక శక్తి వున్నది. అదేమిటంటే: వాడెవరి నెత్తురు చూసినా, లేక వాడి నెత్తురు ఎవరు చూసినా—తప్పక మరణిస్తారు!” అన్నాడు కంధుడు.

—(ఇంకా వుంది)





ఉజ్జయిని నగరంలో నివసించే చారుదత్తుడనే బ్రాహ్మణ యువకుడు తాత తండ్రులు వర్తకంచేసి సంపాదించిన సొత్తంతా దానధర్మాల కింద ఖర్చుచేసేశాడు. అతనికి ధూతాంబ అనే భార్య, రోహిణి అనే కొడుకూ ఉన్నారు. చారుదత్తుడు వీడవాడై పోయినప్పటికీ మైత్రేయుడనే మిత్రుడూ, వర్తమానుడనే సేవకుడూ, రదనిక అనే దాసి అతనిని అంటిపెట్టుకుని ఉన్నారు.

వీరిమాట అలాఉండగా ఆ నగరంలో ఉండే సౌందర్యవతి అయిన వేశ్య వసంత సేన పయితం పెడవాడైపోయిన చారుదత్తుణ్ణి మనస్ఫూర్తిగా ప్రేమించింది.

ఒకనాటి రాత్రి వసంతసేన చీకటిలో ఇంటికి పోతుండగా రాజుగారి బావమరిది అయిన శకారుడామెను వెంబడించాడు. ఆమె అతనినుంచి తప్పించుకోవటానికి చారుదత్తుడి ఇంట ప్రవేశించింది. తరువాత

ఆమె తన సగలు తీసి దాచమని చారుదత్తుడికిస్తూ, ఆ సగల కొనమే శకారుడు తనను వెంబడించాడని చెప్పింది. చారుదత్తుడామెను ఇంటి దగ్గర దిగబెట్టి వచ్చి ఆమె సగలను పగలు తన నౌకరు వర్తమానుడు కాపాడేటట్టూ, రాత్రి పూట మైత్రేయుడు కాపాడేటట్టూ ఏర్పాటుచేశాడు.

ఇలా ఉండగా, చారుదత్తుడికి కాళ్ళుపట్టి జీవించిన సంవాహకుడు నిరుద్యోగిగా తిరుగుతూ జూదగాళ్ళతో కలిసి జూదాలాడి బాకీపడ్డాడు. వారు బాకీ ఇవ్వమని నిర్బంధించేసరికి పారిపోయి ఒక పాడుబడిన గుడిలో దాక్కున్నాడు. అతన్ని వెంటాడుతూ వచ్చిన జూదగాళ్ళు గుడిలో పాచికలు తీసి ఆట ప్రారంభించి, పందెం నాడంటే నాడని కీచులాడేసరికి, "పందెం నాది," అంటూ సంవాహకుడు బయటపడ్డాడు. వాడు అక్కడినుంచి పారిపోయి వసంతసేన ఇంట



అభ్యసించి ఉన్న కారణంచేత ఒక చీకటి రాత్రి చారుడత్తుడి ఇంటికే కన్నం వేసి మైత్రేయుడి రక్షణలో ఉన్న పసంతసేన సగలను కాజేసి మర్నాడు వాటిని తీసుకు పోయి పసంతసేన కిచ్చాడు.

అదే సమయంలో చారుడత్తుడు, తన రక్షణలో ఉన్న సగలు పోయినందుకు విచారించి, తన భార్య రత్నాపళి హారాన్ని మైత్రేయుడి ద్వారా పసంతసేనకు పంపాడు.

పసంతసేన శర్వలకుడి దొంగతనం గ్రహించికూడా పైకేమీ అనక అతని వెంట మదనికను పంపేసింది. వారిద్దరూ బండిలో

వెళ్ళుతూండగా ఆర్యకుడనేవాణ్ణి రాజుగారు ఖైదు చేయించినట్టు శర్వలకుడికి తెలిసింది.


ఆర్యకుడనేవాడు ఒక గొల్ల కుర్రవాడు; శర్వలకుడి మిత్రుడు. ఈ ఆర్యకుడు ఈజ్ఞ యినికి రాజపుతాడని ఎవరో సిద్ధుడు చెప్పాడట; ఆ కారణంగానే రాజు వాణ్ణి ఖైదు చేయించాడని బనం అనుకుంటున్నారు.

ఈ మాట వినగానే శర్వలకుడు బండి నుంచి దిగి, మదనికను తెలిసిన గాయకుడి ఇంట దిగబెట్టమని బండివాడితో చెప్పి, ఆర్యకుణ్ణి విడిపించటానికి బయలుదేరాడు.

అక్కడ పసంతసేన మైత్రేయుడిచ్చిన రత్నాపళిహారం తీసుకుని తాను పస్తు

దూరాడు. వాడు ఒకప్పుడు చారుడత్తుడి సేవకుడని తెలిసి పసంతసేన వాడి బాకీ దార్లకు సొమ్మిచ్చేసింది. ఈ సంఘటనతో మనసు మారిపోయి సంవాహకుడు బౌద్ధ సన్యాసి అయిపోయాడు.

ఈజ్ఞయిన సగరంలో శర్వలకుడు అనే బ్రాహ్మణకడుండేవాడు. వాడు పసంతసేన దాని అయిన మదనికను ప్రేమించాడు. వాడు మదనికను పోషించగలడో లేదో తెలుసుకోవటానికిగాను పసంతసేన తనకు కొంత ధనం ఇచ్చి మదనికను తీసుకుపోమ్మిస్తానని. శర్వలకుడు డబ్బులేనివాడు. అయితే అతను ఇతర కాస్త్రాలతోబాటు చేరవిద్య





న్నట్టుగా చారుదత్తుడితో చెప్పమని మైత్రేయుణ్ణి పంపి, వెనకగా తానుకూడా వెళ్ళింది. పర్వంగా ఉండటంచేత ఆమె ఆ రాత్రికి చారుదత్తుడి ఇంటనే ఉండిపోయింది.

మర్నాడు చారుదత్తుడు పెండలాడే లేచి ఊరి వెలపల ఉండే తన ఉద్యానానికి మైత్రేయుడితో సహా బయలుదేరుతూ, తన సేవకుడైన వర్తమానుడితో, "వసంతసేనను పెట్టె బండిలో ఎక్కించి ఉద్యానానికి తీసుకురా," అని చెప్పాడు.

వసంతసేన కొంచెం ఆలస్యంగా లేచింది. ఆమె రత్నావళి హారాన్ని ధూతాంబకు ఇవ్వబోతే ఆమె తీసుకోక, "నాకు నా భర్తకన్న ఆభరణ మేమిటి? ఆయన ఇచ్చేసినదాన్ని నేను తీసుకోవటమా?" అన్నది.


ఆ సమయంలో చారుదత్తుడి కొడుకైన రోహసేనుడు అడుకోవటానికి రదనిక ఒక మట్టి బండి తెచ్చి ఇయ్యగా, వాడు దాన్ని విసిరి కొట్టి, "పక్క ఇంటి అబ్బాయి ఆడుకునేలాటి బంగారు బండి కావాలి!" అని ఏడ్చి పోరుపెట్టాడు.

వాడి ఏడుపు చూసి వసంతసేన జాలి పడి తన సగలు కొన్ని తీసి ఇచ్చి, వాటితో బంగారు బండి చేయించుకోమని చెప్పింది. కొంచెంసేపట్లో వర్తమానుడు పెట్టె బండిని



తెచ్చి బండి నిద్దంగా ఉన్నదని వసంతసేనకు కబురు చేశాడు. వసంతసేన అలంకరించు కుంటున్నదనీ, ఆమె బయలుదేరటానికి కొంచెం వ్యవధి ఉన్నదనీ బాబాబు వచ్చింది. తాను బండిలో మెత్తలు వెయ్యటం మరిచిపోయిన సంగతి ఆ సమయానికే జ్ఞాపకం వచ్చి వర్తమానుడు అందుకోసమని బండి తీసుకుని, మళ్ళీ వద్దామనుకుంటూ, వెళ్ళిపోయాడు.

చారుదత్తుడి ఇంటికి సమీపంలో వీధికి అడ్డంగా కొన్ని పల్లెటూరి బళ్ళు నిలిచాయి. కారణమేమంటే వాటిల్లో ఒక బండికి చక్రం ఊడి వచ్చింది.





Vapari



ఇంతలో అక్కడికి ఇంకొక బండి వచ్చింది. దాన్ని శకారుడి నౌకరు తన యజమాని కోసం తీసుకుపోతున్నాడు. దారికి అడ్డంగా బళ్ళెండటం గమనించి శకారుడి బండివాడు తన బండిని చారురుదత్తుడి ఇంటి గుమ్మం దగ్గర ఆపి, చక్రం ఊడిన బండికి సహాయం వెళ్ళాడు.

సరిగా ఈ సమయంలో వసంతసేన ఆలంకరణ ముగించి గుమ్మం వద్దకు వచ్చి, అక్కడ నిలబడి ఉన్న పెట్టెబండి తన కోసమే ననుకుని, ఖాళీగా ఉన్న ఆ బండిలోకి ఎక్కి కూచుని తలుపులు మూసేసింది. త్వరలోనే పల్లెటూరి బండి బాగయింది, వీధి ఖాళీ అయింది. శకారుడి బండివాడు తెరిగివచ్చి బండిని సరాసరి శకారుడి తోటకు తోలుకుపోయాడు.

శర్వలకుడు చేరవిద్యలో ఘటకుడు గనక ఎలాగో చెరసాలలో జొరబడి, అక్కడి అధికారిని చంపి ఆర్యకుణ్ణి విడిపించాడు. రక్షకభటులు ఆర్యకుడి కోసం నగరమంతా ఘూలించసాగారు. ఆర్యకుడు వారిని తప్పించుకుని పారిపోతూ, చారుదత్తుడి ఇంటికేసి వచ్చి, దొడ్డివాకిలి తెరిచి ఉండటం చూసి లోపలికి వెళ్ళి దాక్కున్నాడు. ఇంతలో వర్తమానుడు బండిలో మెత్తలు

వేసి తెచ్చి, “బండి సిద్ధంగా ఉన్నదని వసంతసేనకు చెప్పండి,” అని కేకపెట్టాడు. ఇది మంచి అపకాశమనుకుని ఆర్యకుడు బయటికి వచ్చి బండి ఎక్కి తలుపులు మూసేసుకున్నాడు. వర్తమానుడు బండిని ఊరి బయట ఉండే చారుదత్తుడి తోటకు తోలుకుపోయాడు.

బండి వచ్చి చేరగానే చారుదత్తుడు అత్రంగా వచ్చి తలుపు తెరిచి లోపల ఆర్యకుడుండటం చూసి అశ్చర్యపోయాడు. ఆర్యకుడు శరణు వేడగా చారుదత్తుడు అభయమిచ్చి ఆ బండిలోనే ఎక్కడికైనా క్షేమ ప్రాంతానికి వెళ్ళమని చెప్పి పంపేశాడు.



అక్కడ శకారుడు తన స్నేహితుడితో బండి కోసం ఎదురుచూస్తున్నాడు. ఆ సమయానికి వారికి బౌద్ధ సన్యాసి అయిపోయిన సంవాహకుడు ఎదురయ్యాడు; అతను తన కాషాయ వస్త్రాలను ఆ తోటలోని చెరువులో ఉతుక్కుని వస్తున్నాడు. శకారుడు అతన్ని తిట్టి, కొట్టి, చివరకు విడిచిపెట్టాడు. ఆ సమయంలోనే వసంతసేన ఎక్కిన బండి అక్కడికి వచ్చింది.

శకారుణ్ణి చూసి వసంతసేన ఎంత భయపడిందో, తలవని తలంపుగా వచ్చిన వసంతసేనను చూసి శకారుడంత సంతోషించి, ఆమెను కాళ్ళు పట్టుకుని బతిమాల

బోయాడు. వసంతసేన చాచి ఒక్క తన్ను తన్నే సరికి శకారుడి ప్రేమ రోషంగా మారింది. ఆ దుర్మార్గుడు తన స్నేహితుడితో, "ఈమెను చంపేయ్యి, నీకు అడిగి సంత ధనం ఇస్తాను," అన్నాడు. కాని ఆ స్నేహితుడు ఆ పని తనవల్ల కాదన్నాడు. బండివాడు కూడా ఆ మాటే అన్నాడు.

"నేను సప్తలకన్నానుగాని నిజంగా చంపిస్తానా? మీరు ఇక్కడ ఉండటంచేత వసంతసేన బిడియపడుతున్నది. మీరు వెళ్లి పొండి," అని శకారుడు తన మిత్రుణ్ణి, బండివాణ్ణి పంపిసి, వసంతసేనతో మాటలు పెంచుకుని ఆమె గొంతు పట్టుకుని నొక్కేశాడు. వసంతసేన స్పృహ తప్పి పడిపోయింది. ఆమె చచ్చిపోయిందని శకారుడు అనుకున్నాడు.

త్వరలోనే అతని మిత్రుడూ, బండివాడూ తిరిగి వచ్చి, శకారుడు హత్య చేసినట్టు తెలుసుకున్నారు. మిత్రుడు తనను తిట్టి వెళ్ళి పోతూంటే శకారుడు, "వసంతసేనను చంపి ఎక్కడికి పోతావు?" అని బుకాయించాడు. మిత్రుడికి శకారుడంటే అసహ్యం వేసింది. అతను కత్తి చూపి శకారుణ్ణి భయపెట్టి, రాజుగారి ప్రతిపక్షం వారితో చేరటానికి వెళ్ళిపోయాడు. బండివాడికి లంచం ఇవ్వ



బోతే వాడు తీసుకోలేదు. బండివాణ్ణి బండి తీసుకుని ఇంటికి పొమ్మని చెప్పి, శకారుడు వాణ్ణి తన ఇంట నిర్బంధించి ఉంచటానికి, హత్యానేరం చారుదత్తుడిపైన వెయ్యటానికి నిశ్చయించాడు.

తరవాత అతను వసంతసేన శరీరంపైన ఎండుబాకులు కుప్పగా పెర్చి వెళ్ళిపోయాడు. అంతలోనే బౌద్ధసన్యాసి మళ్ళీ అక్కడికి వచ్చాడు. తన కావి గుడ్డలు మట్టికాకుండా ఆరవేసేందుకు ఎండుబాకుల కుప్ప వాటంగా కనిపించింది. అతను ఓట్టలను దానిపై పరుస్తుండగా వసంతసేన కద్దిలింది.

బౌద్ధసన్యాసి ఆకులు తొలగించి వసంత సేనను చూసి ఆశ్చర్యపోయాడు. ఆమె ఒకప్పుడు తనను జూదరులనుంచి కాపాడింది. అతను ఆమెకు నైత్యోపచారాలు చేసి, ఆ సమీపంలో ఉండే బౌద్ధవిహారానికి తీసుకుపోయాడు.


శకారుడు న్యాయస్థానానికి వెళ్ళి, "వసంత సేనను నేను చంపలేదు. ఎవరో దుర్మార్గులు ఆమెను నా తోటలోకి తెచ్చి నగల కొసం చంపారు," అని ఫిర్యాదు చేశాడు.

న్యాయాధికారి తన ధర్మం ప్రకారం సాక్షులను పిలిపించి విచారణ సాగించాడు. వసంతసేన చారుదత్తుడి ఇంటికి వెళ్ళినట్టు



ఆమె తల్లి చెప్పింది. చారుదత్తుణ్ణి అడిగితే వసంతసేన ఇంటికి తిరిగి వెళ్ళిపోయిందనీ, అప్పుడు ఇంటి వద్ద లేననీ చెప్పాడు.

ఈ విచారణ ఆరంభం కాకముందే మైత్రేయుడు వసంతసేన బాడ తెలుసుకోవటానికి బయలుదేరాడు. తన కొడుకు బంగారు బండి కొనుక్కునేటందుకై వసంత సేన ఇచ్చిన నగలను ఆమెకు తిరిగి ఇచ్చి రమ్మని అతనితో చారుదత్తుడు చెప్పాడు. మైత్రేయుడు ఆ నగలు పట్టుకుని వసంత సేన వార్తకొసం తిరుగుతూండగా దారిలో అతనికి చారుదత్తుడు న్యాయస్థానానికి పిలవబడినట్టు తెలిసింది. మైత్రేయుడు అక్క



డికి పరిగెత్తాడు. ఆతని వద్ద ఉన్న వసంత సేన సగలు చారుదత్తుడి దోషాన్ని బలపరిచాయి. చారుదత్తుడే వసంతసేనను సగల కోసం హత్యచేసినట్టు నిశ్చయించి న్యాయాధికారి ఆతనికి కొరత శిక్ష విధించాడు.

చారుదత్తుణ్ణి వధ్యభూమికి తీసుకుపోయారు. అతను ఒక్కసారి తన కొడుకును చూడగోరాడు. రోహసేనుడు వచ్చి విడుస్తూ తలారులతో, "మా నాన్నను చంపకండి, నన్ను చంపండి," అన్నాడు.

ఈ లోపల వసంతసేన బౌద్ధసన్యాసి సహాయంతో చారుదత్తుడి ఇంటికి బయలుదేరింది. తనను హత్య చేశాడని ఆరోపించి చారుదత్తుణ్ణి కొరత వేస్తున్నారని ఆమెకు దారిలో తెలిసింది. ఆమెకూడా వధ్యభూమికి వచ్చింది. "చంపకండి! నేను బతికే ఉన్నాను," అని ఆమె పెట్టిన కేక విని తలారులు చారుదత్తుణ్ణి అక్కడే ఉంచి, రాజుకు ఈ సంగతి చెప్పబోయారు.

వసంతసేనను ప్రాణాలతో చూడగానే శకారుడు భయపడి పారిపోబోయాడు. కాని తలార్లు అతన్ని పట్టుకున్నారు. చారుదత్తుడితో వసంతసేన జరిగిన సంగతి అంతా చెప్పింది.

ఇదే సమయంలో అర్యకుడు యజ్ఞవాటికలో ఉన్న రాజును చంపేశాడు. ఇప్పుడు అర్యకుడే రాజు. తనను కాపాడిన కృతజ్ఞతకొద్దీ అతను చారుదత్తుడికి వేణాతీరాన గల కుకావతీ రాజ్యాన్ని ఇచ్చేశాడు. ఈ విషయాలన్నీ శర్వీలకుడు వచ్చి చారుదత్తుడికి చెప్పాడు.

చారుదత్తుడు వసంతసేనను వెంటబెట్టుకుని తన ఇంటికి వెళ్లేసరికి ధూతాంబ, తన భర్త మరణశిక్ష పొందాడనుకుని, సహగమనం చేసే ప్రయత్నంలో ఉంది. అందరి కష్టాలూ గట్టెక్కాయి. చివరకు శకారుణ్ణి కూడా చారుదత్తుడు విడిచి పుచ్చాడు. అతను తన భార్యతోనూ, వసంతసేనతోనూ, కొడుకుతోనూ సుఖంగా ఉన్నాడు.





చిత్రకారుల యుక్తి

పూర్వం జయ విజయులని ఇద్దరు చిత్రకారులుండేవారు. వారు ప్రతిభావంతులు. వారు ఏ కొత్త మనిషినైనా సరే, కొద్దిసేపు చూసి ఆ మనిషి రూపం చిత్రించగలిగేవారు. తాము చూడని మనిషిని సైతం..వర్ణించగలిగి, ఎరిగినవాళ్ళు పోల్చుకునేలోగ చిత్రించగలిగేవారు.

వారు తమ అపూర్వ శక్తులను అనేక రాజాస్థానాలలో ప్రదర్శించి ఎన్నో బిరుదులూ, బహుమానాలూ పొందుతూ దేశాటన చేశారు.

ఒకనాడు వారు మాధవవర్మ అనే రాజు యొక్క ఆస్థానానికి వచ్చి అక్కడకూడా తమ ప్రజ్ఞను ప్రదర్శించారు.

మాధవవర్మ వారితో, "మీరు ప్రతిభావంతులని నేను నమ్ముతున్నాను. అయితే మీకొక చిన్న పరీక్ష పెడతాను. అన్నిరకాల జ్ఞానం కంటే కూడా అత్యుజ్ఞానం గొప్పదని

పెద్దలు చెబుతారు. ఇది కళ్ళలో కూడా నిజమేనని నా ఉద్దేశం. మీరు నిజంగా ప్రతిభావంతులే అయితే మీరు మీ చిత్రపులనే వేసి నాకు చూపించండి. అవి వాస్తవాన్ని పోలి ఉన్నట్టయితే నేను మీకు నిజంగా మంచి బహుమానం యిచ్చి సత్కరిస్తాను," అన్నాడు.

ఈ మాటలకు జయ విజయులు తెల్లబోయినట్టు కనపడ్డారు.

"మీరు తరుచు మీ ముఖాలను అద్దాలలో చూసుకుంటూనే ఉంటారుగదా! ఆ ముఖాలను చిత్రించటం మీకేమంత కష్టం? అలా కనిపించి వెళ్ళిపోయిన దాసీ దాని చిత్రపు అచ్చు గుద్దినట్టు వేశారే! అంత కన్న ఇది కష్టమైన పనికాదు," అన్నాడు మాధవవర్మ.

జయ విజయులు ఒకరినొకరు చూసుకున్నారు. ఒకరి ముఖాలోకరు పరీక్షించు

కున్నారు. వారి కళ్ళు ఏమో మాట్లాడు కున్నాయి.

"సరే, మహారాజా! ఈ పరీక్షకు మేము నిలబడతాం!" అన్నారు వారు.

రాజుగారు నౌకర్లను పిలిపించి, "ఈ చిత్రకారు లిద్దరిని చెరోక గదిలోనూ ఉంచి, చిత్రాలు పూర్తి అయినాక వాటిని నా పద్ధకు తీసుకురండి. వారుండే గదులలో అద్దాలు గాని అద్దాల లాటివిగాని ఏమీ లేకుండా చూడండి," అన్నాడు.

రాజుగారి నౌకర్లు వారిని చెరోక భాళి గదికి తీసుకుపోయారు.

ఎవరి ముఖం వారు చిత్రించటం నులు వైన పనికాదు. అద్దంలో చూసుకున్నప్పటికీ ప్రతిబింబాలలో కుడి ఎడమలు వ్యత్యాసంగా ఉంటాయి. ఆ కారణంచేత, జయ విజయలు ఎవరిముఖం వారు వేసుకోవటానికి ప్రయత్నించినట్టయితే ఫలితం సరిగా ఉండేదికాదు.

అయితే వారు ఆ పని చెయ్యటానికి ప్రయత్నించ లేదు. జయూడి ముఖాన్ని విజయూడూ, విజయూడి ముఖాన్ని జయూడూ చిత్రించ నారంభించారు.

ఒక్క ఘడియలోపల ఇద్దరి చిత్రనా ముగిసింది.

వారు తమ తమ చిత్రాలను వేరువేరు పెట్టెలలో పెట్టి నౌకర్లకిచ్చి వాటిని రాజు గారి పద్ధకు పంపించారు.

రాజుగారి చేతికి అందగానే రెండు పెట్టెలూ కలిసిపోయాయి. ఆయన వాటిలో ఉన్న రెండు చిత్రపులనూ చెరోక చేత్తోనూ పట్టుకుని వాటిలో గల వాస్తవ చిత్రణకు దిగ్భ్రమచెందిపోయాడు.

చిత్రకారులు చేసిన యుక్తి ఆయనకు స్ఫురించనేలేదు.

ఆయన జయ విజయాలను సభకు రావించి, వారి శక్తిని ఎంతో కొనియాడి, ఇద్దరికి ఘనంగా సన్మానంచేసి పంపించేశాడు.



నమ్మినవాణ్ణి మొత్తాలి!

ఒక ఊరి వెలపల ఒక పాడుపడిన గుడి, దాని పక్కన గ్రామదేవత విగ్రహమూ ఉన్నాయి. ఒకనాడు ఒకడు ఆదారిగా వెళుతూ, ఒక మురుగు కందకం దాట వలసి వచ్చేసరికి, ఆ దేవత విగ్రహాన్ని కందకానికి అడ్డంగావేసి, దానిమీదుగా దాటి వెళ్ళాడు.

తరవాత ఇంకొక బుద్ధిమంతుడు అటుగా వచ్చి, విగ్రహం కందకానికి అడ్డంగా ఉండటం చూసి నొచ్చుకుని, దాన్ని ఎత్తి నిలబెట్టాడు.

“కొబ్బరికాయ అయినా కొట్టకుండా నన్ను తాకి పోతావుట్రా, దుర్మార్గుడా? తలనెప్పితో బాధపడు!” అని అమ్మవారు వాణ్ణి శపించింది.

సాటి దేవతలు, “తొక్కిపోయిన వాణ్ణి ఊరికే పోనిచ్చి, నిన్ను ఎత్తి నిలబెట్టిన వాడిమీద అలుగుతావేమిటి?” అని అడిగారు.

“నమ్మనివాణ్ణి ఏం చెయ్యగలను? మొత్తితే నమ్మినవాణ్ణి మొత్తాలి!” అన్నది గ్రామదేవత.





కొత్త అమల్దారు

కర్ణాటకదేశాన్ని పాలించిన చాముండ రాయల వద్ద గుండప్ప అనే పురోహితుడుండే వాడు. రాజకుటుంబం జరిపే పూజావిధులన్నిటినీ గుండప్ప సమర్థతతో జరిపిస్తూ ఉండేవాడు.

ఒకనాడు చాముండరాయలు గుండప్పతో, "ఏమయ్యా, నీవు ఇంతకాలంగా మాకు పురోహితుడివిగా ఉండి వైదిక కర్మలన్ని ఎంతో చక్కగా జరిపిస్తున్నావు. నాకు చాలా సంతోషమయింది. నీ మనసులో ఏదైనా కొరిక ఉంటే చెప్పు, నేను తీరుస్తాను," అన్నాడు.

వెంటనే గుండప్ప, "మహారాజా, నాకు వేరే కొరిక ఏమీ లేదుగాని తమ రాజ్యంలో ఏదన్నా ఒక జిల్లాకు నన్ను అమల్దారుగా వేసినట్టయితే ప్రజలమీద పెత్తందారి చేయాలని ఉన్నది. అనుకూలమైన పక్షంలో నా కొర్కె తీర్చండి," అన్నాడు.

"అలాగే కానీ," అన్నాడు రాజు చాలా సంతోషంగా.

ఆ సమయంలో నంజనగూడు జిల్లాకు అమల్దారును నియమించవలసిన అవసరం ఏర్పడిఉన్నది. ఆ ఖాళీలో గుండప్పను నియోగించాడు రాజు.

బ్రాహ్మడూ, జ్ఞానీ అయిన వాడు గనక తన పురోహితుడు ఆ అమల్దారు పదవిని మరింత శక్తివంతంగా నిర్వహిస్తాడని రాజు ఆశించాడు.

అయినా గుండప్ప రాజకుటుంబానికి పారోహిత్యం చేశాడేగాని అధికారంతో కూడిన ప్రభుత్వోద్యోగం చేసినవాడుకాదు. అందుచేత ఆయనకు రాజు కొన్ని సూచనలు చేశాడు. అవి ఏవంటే:

అమల్దారు అయినవాడు ఎప్పుడూ ముఖం మాడ్చుకుని ఉండాలి. (అనగా, నవ్వుతూ ఉల్లాసంగా ప్రజలకు కనపడరాదని భావం.)

అందరి చెవులూ కొరకాలి. (అంటే వివరితో మాట్లాడినప్పుడైనా మూడోవాడికి వినిపించకుండా రహస్య సంభాషణ చెయ్యాలని భావం.)

అందరి జుట్టూ చేతిలో ఉంచుకోవాలి. (అందరి లోపాలూ తెలుసుకుని ఉంచుకుని వాళ్ళు తోక రూపించటానికి లేకుండా చూసుకోవాలని అర్థం.)

రాజు తనకు సంగ్రహంగా చేసిన ఈ మూడు సూచనలనూ గుండప్ప శ్రద్ధగా అలకించి, "మహారాజా, అర్థమయింది! గ్రహించాను!" అన్నాడు.

తరవాత ఆయన రాజుగారి పద్ద ఉద్యోగ పత్రం పుచ్చుకుని, పస్తానని చెప్పి సెలవు తీసుకుని, పుట్టెడు సంతోషంతో ఇంటికి వచ్చేశాడు. గుండప్ప ఇంటికి వెళ్ళగానే రాజు సంజనగూడుకు కొత్త అమల్దారు పస్తున్నట్టు వార్త పంపాడు.

కొత్త అధికారికి స్వాగతం చెప్పటానికి సంజనగూడులోని రాబోద్యోగులు పెద్దఎత్తున ప్రయత్నాలు చేసి నగరం వెలపల అతడి కొసం కాచి ఉన్నారు.

ఈలోపల గుండప్ప తన ప్రయాణానికి ఒక మూట సిద్ధం చేసుకున్నాడు. అందులో ఆరుమూళ్ళ పంచెలూ, పన్నెండుమూళ్ళ



పంచెలూ కట్టుకుని, ఆ మూటను నెత్తిన పెట్టుకుని, తెల్లవారుగట్టనే బయలుదేరి కాలి నడకను సంజనగూడు దారి పుచ్చుకున్నాడు. దారిలో సవనవలాడే దర్బాలు కనిపించినప్పుడల్లా గుండప్ప అలవాటు ప్రకారం వాటిని కొని కట్ట కట్టుకున్నాడు.

నెత్తిన బట్టల మూటా, చేతిలో దర్బ కట్టలూ పట్టుకుని గుండప్ప సంజనగూడు చేరుకున్నాడు.

అప్పటికి అపరాహ్ణమయింది. కొత్త అమల్దారుకు స్వాగతం చెప్పవచ్చిన వారందరూ తిండి తిప్పలూ లేకుండా నగరద్వారంపద్ద వేచి ఉన్నారు. వారు గుండప్పను చూసి

పురోహితుడే అనుకున్నారుగాని కొత్త అమల్దారనుకో లేదు. అయినా ఈ పురోహితుడు అమల్దారు రావలసిన దారినే వస్తున్నాడు గనక, అమల్దారుగారు మధ్య మార్గంలో మజిలీ చేశారో లేక సరాసరి వచ్చేస్తున్నారో అడిగి తెలుసుకుందామనుకున్నారు.


అమల్దారుగారి కింది అధికారి గుండప్పను సమీపించి, "అయ్యా, అమల్దారుగారి కోసం ఎదురుచూస్తున్నాం. వారి సమాచారం తమకేమైనా తెలుసునా?" అని అడిగాడు.

వెంటనే గుండప్ప నెత్తిమీది నుంచి మూట దించి, తన ధోవతి కొంగుకు కట్టి

బొడ్డులో దోపుకున్న అధికార పత్రాన్ని తీసి తన కింది అధికారి చేతిలో రెండు దర్భ పుల్లలతో సహా ఉంచాడు.

ఇటువంటివాణ్ణి అమల్దారుగా నియోగించారేమిటా అని ఉద్యోగులందరూ విస్మయం చెందారు. అయినా అధికార పత్రం ప్రకారం ఆయన తమ అమల్దారు గనక, గుండప్పను మేళతాళాలతో సగరంలోకి ఊరేగించుతూ తీసుకుపోయారు.

గుండప్పను ఆయన కింది అధికారి తన ఇంటికి తీసుకుపోయి భోజనం పెట్టాడు. పొద్దుటి నుంచి వచ్చి మంచి నీళ్ళుకూడా తాగకుండా ఉండిన గుండప్ప సుమ్మగా




భోజనంచేసి, "తాంబూలం ఏదీ?" అని అడిగాడు.

అధికారి తాంబూలం తెప్పించాడు. "మరి దక్షిణ్?" అని గుండప్ప అడిగాడు.

గుండప్ప పురోహితుడని, దక్షిణ తాంబూలాలు అడిగి పుచ్చుకోవటం ఆయన ఆచారమని అధికారికి తెలియదు. కొత్త అమల్దారు తనను అప్పుడే లంచం అడుగుతున్నాడని ఊహించుకుని, ఒక సంచీలో ఆయిదు వందల మొహరీలు పోసి తెచ్చి గుండప్పకు ఇచ్చుకున్నాడు. ఏ రూపాయో, రెండో ముట్టుతుందనుకున్న గుండప్ప సంచీ విప్పి చూసి నిర్భాంతపోయి, "బాగుంది! నే

నొక్క ఘడియలో కచ్చేరికి బయలుదేరి వస్తున్నాను. మీరంతా మీమీ వసులు చూసుకుంటూ ఉండండి!" అని అధికారితో చెప్పాడు. అధికారి కచ్చేరికి వెళ్లిపోయాడు.

అప్పుడు గుండప్ప తాపీగా కూచుని రాజుగారు తనకు చేసిన సూచనలను మననం చేసుకున్నాడు. అందులో మొదటిది ముఖం మాడ్చుకోవటం. ఇది ఎలాగో గుండప్పకు అర్థంకాలేదు. చివరకాయన ఇంత కాటుక తెప్పించి ముఖానికి పూసు కుని కచ్చేరికి వెళ్ళాడు. ఆయన ఆకారం చూసి కచ్చేరిలో అందరూ కంగారుపడ్డారు, కాని ఏమీ అనలేకపోయారు.



రాజు చేసిన రెండవ సూచన ఉద్యోగుల చెవులు కొరకటం. గుండప్ప ఉద్యోగస్తులలో ఒకణ్ణి దగ్గరికి రమ్మని పిలిచాడు. వాడు వచ్చాడు. ఇంకా దగ్గరికి రమ్మన్నాడు గుండప్ప. కొత్త అమల్దారు తనకేదో గొప్ప రహస్యం చెప్పబోతున్నాడని ఊహించి ఆ ఉద్యోగి తన చెవిని గుండప్ప నోటి దగ్గరికి తెచ్చాడు.

వెంటనే గుండప్ప వాడి చెవి కసిక్కిన కొరికాడు. వాడు బాధతో కెప్పున కేక పెట్టాడు.

ఇంకొక్క సూచన మిగిలి ఉన్నది. అందరి జుట్టూ తన చేతిలోకి రావాలి. ఇందు కోసం గుండప్ప వేచి ఉన్నాడు.

పొద్దు పోతున్నది. ఎంతకీ కొత్త అమల్దారు లేవకపోవటం చూసి మిగిలిన ఉద్యోగులు కూడా తమ స్థానాలలో కూచున్నారు. ఎంత అపుకోవాలని ప్రయత్నించినా, వారికి నిద్ర ముంచుకు వస్తున్నది.

చివరకు అర్ధరాత్రి అయింది. కచేరీలోని ఉద్యోగులు ఎవరిస్థానాలలో వారు నిద్ర పోయారు. అదే సమయమని గుండప్ప తన స్థానంలోనుంచి లేచి, ఒక కత్తెర తీసుకుని అందరి జుట్టూ కత్తిరించి తన చేత పట్టుకుని తన బసకు వెళ్ళిపోయాడు.

తాను రాజుగారి సూచనలను తూచా తప్పకుండా పాటించిన సంగతి రాజుగారికి విన్నవించి ఆయన మెప్పు పొందుదామని గుండప్ప మర్నాడు తెల్లవారుఝామునే బయలుదేరి వెళ్ళాడు.

గుండప్ప చెప్పినదంతా విని రాజుగారు తన చెవులను తానే నమ్మలేకపోయాడు. ఇంతలో సంజనగూడు నుంచి ఒక ఉద్యోగి వచ్చి కొత్త అమల్దారు ప్రవర్తన గురించి రాజుగారికి నివేదించుకున్నాడు. పారో హిత్యం చేసుకునేవాణ్ణి అమల్దారుగా పంపటం తనదే తప్పని గ్రహించి రాజుగారు గుండప్పకు తిరిగి పారోహిత్యం ఇచ్చేశాడు.





పాపాలకు మూలం

పట్టువిడవని విక్రమార్కుడు మళ్ళీ చెట్టు వద్దకు వెళ్లి, చెట్టు నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానంకేసి నడవసాగాడు. అప్పుడు శపం లోని బేతాళుడు, "రాజా, మానవులు పడే పాట్లన్నిటికీ స్త్రీలే కారణమంటారు. కాని నీవు పడే శ్రమకు అడది కారణమైనట్టు నాకు తోచటం లేదు. అయినప్పటికీ, అడ వాళ్ల మూలంగా మగవాళ్ళు ఎలా పాపిష్టి వాళ్లయిపోయేదీ తెలియజేసే ఒక కథను నీకు చెబుతాను. శ్రమ తెలియకుండా ఉండగలందులకు దాన్ని విను," అంటూ ఈ విధంగా చెప్పసాగాడు :

ఒకప్పుడు మాండవ్య మహాముని తపస్సు చేసుకుంటుండగా రాజభటులు దొంగను వెతుకుతూ వచ్చి, మాండవ్యుడే దొంగ అనుకుని ఆయనను తీసుకుపోయి కొరత వేశారు. దేహం చాలించిన పిమ్మట మాండ వ్యుడు యముడి వద్దకు వెళ్లి, ఆయనను,

బేతాళ కథలు

"నాకి కొరతబాధ ఎందుకు కలిగించావు?" అని అడిగాడు.

"నీవు చిన్నతనంలో తూనిగలను ముళ్ళతో గుచ్చి బాధించావు, అందుచేత నీకు కొరతబాధ కలిగించాను," అని యముడు జవాబిచ్చాడు.

"అజ్ఞానంతో చేసిన ఆ చిన్న తప్పుకు ఇంత శిక్ష విధిస్తావా? నీవు శూద్రుడవుగా మానవజన్మ ఎత్తు," అని మాండవ్యుడు యముణ్ణి శపించాడు. ఆ శాపఫలం అనుభవించడానికి యముడు విదురుడుగా జన్మించాడు. అతడు భూమిపైన ఉన్న సూరేంద్ర కలమూ అర్యముడనే అదిత్యుడు యముడి

పని నిర్వహిస్తూ వచ్చాడు. యముడు ప్రాణుల కిచ్చే శిక్షలను నిర్ణయించటంలో పారపాటు చేసినందువల్లనే ముని శాపానికి గురి అయినందువల్ల అర్యముడు యములోకానికి వచ్చి సరకబాధలు అనుభవించే వారి పాపాలను గురించి, పాపకారణాలను గురించి ఎంతో శ్రద్ధగా విచారిస్తూ వచ్చాడు.

ఇలా చేసినందువల్ల అర్యముడికి ఒక వింత సంగతి తెలియవచ్చింది: సరకబాధలు అనుభవించటానికి వచ్చిన వారిలో నూటికి తొంభైమంది పాపులు, తాము స్త్రీల మూలానే పాపకార్యాలు చేశామంటూ వచ్చారు. దాదాపు ప్రతి పాపీ ఇదే మాట



అంటూ ఉండటంచేత అర్యముడికి ఇందులో కొంత నిజం ఉన్నదేమోనని పించింది. యముడు సూరేళ్ళ కాలం భూలో కంలో గడిపి, విదుర జన్మ ముగించి తన పదవికి తిరిగి రాగానే అర్యముడు ఆయనతో తాను తెలుసుకున్న విషయం కాస్తా చెప్పేశాడు.

యముడుకూడా ఈ విషయం దీర్ఘంగా యోచించాడు. ఎక్కువ పాపాలకు స్త్రీలే కారణమైనట్టయితే పాపులను అంత కఠినంగా శిక్షించటం అధర్మమవుతుంది. మగవాళ్ళు చేసే పాపాలకు కొంత శిక్ష స్త్రీలు కూడా పొందవలసి ఉంటుంది.

యముడికి తన చిన్ననాటి విషయం జ్ఞాపకం వచ్చింది. ఆయన తల్లి సంజ్ఞాదేవి యముణ్ణి కన్న తరవాత తన భర్త అయిన సూర్యుడి వద్ద తన ఛాయను వుంచి తాను పుట్టింటికి వెళ్లిపోయింది. తరవాత ఛాయ యముణ్ణి సవతి కొడుకులాగా చూస్తూ తన సొంత పిల్లలను ఎక్కువగా చూసింది. ఇది సహించలేక యముడు ఆమెను తన్నాడు. యముడి కాలు విరిగి భూమిపై పడేలాగ ఛాయ శపించింది. తరవాత యముడు తన తండ్రి అయిన సూర్యుడి అనుగ్రహంతో ఎలాగో ఆశాపం నుంచి విముక్తుడు కావలసి వచ్చింది.





ఇదంతా జ్ఞాపకం చేసుకుంటే యముడికి కూడా, ఒకవేళ స్త్రీలే అనేక పాపాలకు మూలకారణమేమో అన్న సందేహం కలిగింది. అయినప్పటికీ తగిన విచారణ లేకుండా ఏ నిర్ణయానికి రాగూడదు. అందుచేత యముడు తన అనుచరులలో ఒకడైన చండుడనేవాణ్ణి పిలిచి, "నాయనా, చండా! నువ్వు పదేళ్లపాటు మనిషివిగా భూలోకంలో చరించి పురుషులు చేసే పాపాలకు మూలకారణం స్త్రీలు అవునో కాదో స్పష్టంగా తెలుసుకురావాలి. మనుషులకు డబ్బు అవసరం. అందుచేత నీకు ఒక లక్ష బంగారు దీనారాలిప్పిస్తాను. అక్కడఉండే

కాలంలో నీకు దేవతాకన్నలేవీ ఉండవు. మామూలు మనిషిలాగే బతుకు. తగిన కన్యనుగా చూసి పెళ్లాడు. సంసార జీవితం గడుపు. నీ పుణ్య పాపాలు చిరా వెయ్య వద్దని చిత్రగుప్తుడితో చెబుతాను. తెలిసిందా?" అన్నాడు.

మానవలోకంలో పది సంవత్సరాలుం డటమంటే చండుడికి మనస్కరించలేదు. కాని యముడు చేసే ధర్మనిర్ణయం తన పైన ఆధారపడపోతున్నదని గ్రహించాక అతను మానవుడు కావటానికి సంతోషంగా ఒప్పుకున్నాడు.

యముడు చండుణ్ణి ముప్పై ఏళ్ల అందగాడుగా తయారుచేసి, ఒక లక్ష బంగారు దీనారాలిచ్చి, "భూమిపైన నీ యిష్టం పచ్చిన స్థలానికి వెళ్ళు," అన్నాడు.

చండుడు చండసింహుడని పేరు పెట్టుకుని ఏకంగా ఇంద్రప్రస్థంలో దిగాడు. దేవలోకానికి పోటీగా మయుడు నిర్మించిన ఆ మహానగరం అనాడు భరతవర్షాని కంత టికి మేటి పట్టణం. అక్కడ లేని వైభవం లేదు, నాగరికత లేదు.

చండసింహుడు ఆ నగరంలో నివాసం ఏర్పాటు చేసుకుని, తాను కాశ్మీరదేశపు వ్యాపారినని చెప్పకుంటూ, మహాసంపన్నుడి

లాగా జీవితం గడవసాగాడు. నగరంలోని ఎందరో కులీనులు తమ కుమార్తెలను అతనికిచ్చి పెళ్ళి చెయ్యటానికి ప్రయత్నించారు. అతను సాదామిని అనే కన్యను ఎంచి పెళ్ళాడాడు. ఎందుకంటే ఆమె చాలా అందగత్తె. వాళ్ళది చాలా గొప్ప వంశం. కాని సాదామిని తండ్రి ఏమాత్రమూ ఆస్తిపరుడు కాదు; ఆయనకూ, ఆయన కొడుకులకూ, కూతుళ్ళకూ ఉన్న ఆస్తి యావత్తూ వారి వంశగౌరవమే.

సాదామిని ఎంత అందమైనదో అంత అభిమానమూ, వంశాభిమానమూ కలిది. తండ్రి ఇంట ఎంత బీదగా బిత్తికినప్పటికీ ఆమె మనసులో చిన్న ఆలోచనలు కలిగేవి కావు. ఈ లక్షణాలన్నీ చూసి చండసింహుడు తన భార్యను ఎంతో ప్రేమగా చూస్తూ, పువ్వులలో పెట్టి పూజించాడు. ఆమె ఏ కోరిక కోరినా మరుక్షణం దాన్ని తీర్చేవాడు; ఎందుచేతనంటే అతని వద్ద పుష్కలంగా డబ్బున్నది.

పెళ్ళి అయి దారిద్ర్యబాధ ఏమిటో తెలియకుండా పోయినాక సాదామినిలో చిత్రమైన మార్పు కలిగింది. భర్త తనకు దాసుడైనకొద్దీ అతన్ని మరింత దాసాను దాసుణ్ణి చేసుకున్నది. అతను తనను ఆకా



శానికి ఎత్తినకొద్దీ అతనికి అందకుండా పోయింది. ఆమె కోరికలు అజ్ఞలుగా మారాయి. ఆమెకు వెనక ఉండిన ఆత్మాభిమానం పల్లమాలిన అహంకారంగా పరిణమించింది. ఆయినా చండసింహుడు ఆమె ఇష్టానుసారం జరగనిచ్చాడు. తాను ఆమె అజ్ఞలు పాలించటంవల్ల ఆమెకు కలిగే ఆనందం చూసి అతనుకూడా ముచ్చట పడేవాడు.


సాదామిని తన భర్త వద్ద ధనపు పాతర ఉన్నట్టుగా ప్రవర్తించింది. తన చెల్లెళ్ళకు అత్యంత వైభవంగా పెళ్ళిళ్ళు చేయించింది. తన భర్తచేత సరుకులు కొనిపించి తన

అన్న లిద్దరినీ సముద్ర వ్యాపారమీద పంపింది. ఇక ఏనాడు చూసినా చండ సింహుడి ఇల్లు రాబాధి రాజుల ఇళ్ళకు తక్కువలేకుండా వెలిగిపోవలిసిందే. పండ గలా, పబ్బాలూ వస్తే వారి ఇంట జరిగే విందులు సగరంలో మరెక్కడా జరగటానికి వీలేదు. ఇలా చండసింహుడు తెచ్చుకున్న డబ్బంతా అయిపోయింది. అయితే అతనికి సగరంలో అంతులేని పరపతి ఉండటంచేత అతని సంసారం నిర్విఘ్నంగా సాగిపోయింది.

ఇప్పుడు చండసింహుడికి తన భార్య కొరిన కొరికలన్నీ తీర్చే శక్తి లేదు. భర్త

తనకు ఏమాత్రం అడ్డుపుల్ల వేసినా ఆమె కాళీ అవతారంలాగా అయిపోతున్నది. అందుచేత అతను భార్య ఎదటపడటానికే భయపడుతున్నాడు. అతని కిప్పుడు ఒక్కటే ఆశ—అతని బావమరుదులు సముద్రాల మీద లాభసాటి వ్యాపారం చేసుకుని తిరిగి వస్తే తన పరువు కొంత దక్కుతుంది. అందుకని వారి రాకకోసం అతడు ఎదురు చూడసాగాడు.

చివరకు వారు రానేవచ్చారు. ఒకడు సముద్రం మీద పడవ ముణిగి, సరుకంతా నష్టమై చావు తప్పించుకుని ప్రాణాలతో ఇల్లు చేరుకున్నాడు. రెండోవాడు వ్యాపారం





చేసినంత చేసి, పచ్చిన డబ్బంతా అక్కడి కక్కడే తగలెసి, పట్టి చేతులతో ఇంటికి తిరిగివచ్చాడు.

చండసింహుడు ప్రజలను వంచించి, స్నేహితులను మొహమాటపెట్టి అప్పులు చేసి కొంతకాలం బతికాడు. భార్య అతనిపై బద్ధదైరం కట్టింది. బాకిదార్లు అతని దగ్గర డబ్బులేదని తెలుసుకున్నారు. వాళ్లు అతన్ని తొందర చేయసాగారు. అతను కూడా చాతనయినమట్టుకు వారిని తప్పించుకు తిరగసాగాడు.

చివరకు వ్యవహారం న్యాయస్థానందాకా వెళ్ళింది. రాజభటులు అతన్నీ పట్టుకు

పోవటానికి వచ్చారు. చండసింహుడు తన గుర్రాన్ని ఎక్కి రాజభటులకు అందకుండా పారిపోసాగాడు. దారిలో కొందరు తనను పట్టుకోవటానికి వస్తే వారిని తన కత్తికి బలిచేశాడు.

తరవాత చండసింహుడు మారుపేరు పెట్టుకుని ఇతర దేశాలలో దొంగతనాలు చేసి, హత్యలుచేసి, తాగుబోతులతో జూదా లాడీ హేయమైన జీవితం గడిపి, తన గడువు పదేళ్లూ నిండగానే తిరిగి తన రూపంపొంది యమలోకానికి చేరుకున్నాడు.

యముడు అతన్ని చూస్తూనే, "పచ్చావా, చండా? నిజం ఏమిటో తెలుసుకున్నావా?



మగవాళ్లు చేసే పాపాలకున్నిటికీ అడవాళ్లైనా మూలకారణం? వారి బాధ్యత ఎంత?" అని అడిగాడు.

"స్వామీ, మగవాళ్లు చేసే పాపాలకు అడవాళ్ళు ఎంతమాత్రమూ కారకులుకారు. బాధ్యత అంతా మగవాళ్లే!" అన్నాడు చండుడు.

బేతాళుడి కథ చెప్పి, "రాబా, చండుడు యముడితో అలా ఎందుకు చెప్పాడు? సాదామిని మూలంగానేకదా అతను అన్ని కష్టాలుపడి, అన్ని పాపాలూ చేసింది? బాధ్యత అంతా మగవాళ్లే ననటంలో అతని ఉద్దేశం ఏమై ఉంటుంది? ఈ ప్రశ్నకు సమాధానం తెలిసికదా చెప్పకపోయావో నీ తల పగిలిపోతుంది," అన్నాడు.

దానికి విక్రమార్కుడు, "చండుడు చెప్పినదానిలో అబద్ధం ఏమీలేదు. అతని అనుభవంకదా ఆ విషయాన్నే రుజువు చేస్తున్నది. పురుషులు తమ అసందం

కోసం అడవాళ్లలో స్వార్థాన్ని, అతిశయాన్ని ప్రకౌపింప జేస్తారు. వాటివల్ల తమకు చిక్కులు వచ్చినప్పుడైనా తమ తప్పు దిద్దుకోక పాపాలకు పూనుకుంటారు. చండసింహుడు దారిద్ర్యబాధ అనుభవిస్తూకూడా తన వద్ద డబ్బులేదని భార్యకు చెప్పలేదు. సాదామిని దారిద్ర్యం ఎరగనిదికాదు. డబ్బు దుర్వ్యయం చెయ్యటంలో ఉండే ఆసం దాన్ని చండసింహుడు తన తృప్తికోరకు ఆమెకు నేర్పాడు. ఆమెను ఆకాశానికెత్తి అహంకారం నేర్పాడు. ఆమెను యజమాను రాలులాగా చూసి ఆమె తనను సేవకుడల్లే చూసేటట్టు చేసుకున్నాడు. దీనికంతకూ నిజంగా బాధ్యుడు చండసింహుడేగాని అతని భార్య ఎంతమాత్రమూ కాదు," అన్నాడు.

రాజుకు ఈవిధంగా మౌనభంగం కలగ గానే బేతాళుడు శవంతోసహా మాయమై మళ్ళీ చెట్టెక్కాడు. —(కల్పితం)





జలరాక్షసుడు

ఒకానొక దూర దేశంలో ఒక సరస్సుకు సమీపంలో ఒక కుటీరంలో ఒక పెదకాపు ఉండేవాడు. ఆ కాపుకు ముగ్గురు కొడుకులు. తల్లి తండ్రి పోయినాక పెద్దవాళ్ళిద్దరూ ఏకమై ఉన్న కొద్దిపాటి ఆస్తిని ఒడుచుకున్నారు.

“ఈ ఇల్లు నాది!” అన్నాడు పెద్దవాడు.

“ఇంట్లో సామాసంతా నాది!” అన్నాడు రెండోవాడు.

“మరి నామాట ఏమిటి?” అన్నాడు మూడోవాడు.

“నీకా? ఇల్లా, ఇంట్లో సామానూ పోగా, ఏముంటే అది నీదే. వెతికి తీసుకో,” అన్నారు అన్నలు.


మూడోవాడు ఇల్లంతా వెతికి ఒక మూల పడి ఉన్న తాటి చుట్ట సంపాదించాడు. దాన్ని వాడు తీసుకోవచ్చునని అన్నలు అనుమతించారు. ఆ తాడు భుజాన వేసు

కుని కాపు కొడుకు సరస్సు తీరానికి వెళ్లాడు. వాడక్కడ నీటి ఒడ్డునే పెరిగే ఒక చెట్టు వాసుకుని కూచుని తనకు బతుకుతెరువు ఏమిటా అని ఆలోచిస్తుండగా అంత దూరాన ఒక ఉడత కనిపించింది.

తనపద్ద ఉన్న తాడుతో ఉచ్చులు పన్ని రకరకాల జంతువులను పట్టుకుని, వాటి చర్మాలు అమ్మి బతకవచ్చునని వాడికి తోచింది. వాడు వెంటనే ఉచ్చు పన్ని ఉడతను పట్టుకున్నాడు. అయితే తీరా పట్టుకున్నాక వాడికి దానిని చంప బుద్ధి కాలేదు. అందుచేత ఒక చెక్కల గూడు చేసి వాడు ఉడతను అందులో పెట్టాడు.

అలాగే వాడు ఒక కుందేలునుకూడా ఉచ్చుల సహాయంతో పట్టుకుని దాన్నికూడా చెక్కల గూడులో పెట్టేశాడు.

వాడు ఆ సరస్సు ఒడ్డునే మకాం పెట్టి తన తాడుకు చిన్న ఉచ్చులూ, పెద్ద



ఉచ్చులూ, ఇంకా పెద్ద ఉచ్చులూ అమర్చ సాగాడు. వాడు చూస్తూ ఉండగానే ఒక పెద్ద ఎలుగుబంటి వాడికి కొంచెం దూరంగా ఉన్న గుహలో ప్రవేశించింది.

కాపు కొడుకు అలా ఉచ్చులు అమర్చుతూ ఉండగా నీటి లోపల గలగల శబ్దం వినిపించింది. వాడు తల ఎత్తి చూసే సరికి నీటిలో నుంచి సగం పైకి వచ్చిన ఒక కుర్రవాడు ఒక రాయి పట్టుకుని దానిమీదుగా తనకేసే చూస్తూండటం కనిపించింది.

ఆ సరస్సు అడుగున ఒక బలరాక్షసు డుంటున్నాడు. వాడెప్పుడూ నిరు విడిచి బయటికి రాడు, కాని ఎవరైనా సరస్సు

సమీపానికి వస్తే తన మాయోపాయాలచేత వారిని నీటిలోకి వచ్చేలాగు చేసి లోపలికి ఈడ్చేస్తాడు. వాడు ఎందరో ప్రయాణీకు లను అవిధంగా చంపేసి, అంతులేని బంగారం చెర్చిపెట్టాడని చెప్పుకునేవారు.

ఇప్పుడు తనను చూస్తున్నది ఆ బల రాక్షసుడి కొడుకై ఉండాలని కాపు కొడుకు గ్రహించాడు.

"మా సరస్సు దగ్గర చేరి ఏంచేస్తు న్నావు?" అని రాక్షసుడి కొడుకు అడిగాడు.

"ఈ సరస్సుకు ఉచ్చువేసి బిగలాగ బోతున్నాను. అప్పుడు సరస్సు కాస్తా మూసుకుపోతుంది," అన్నాడు కాపు కొడుకు.

రాక్షసుడి కొడుకు బుడుంగున ముఖిగి తండ్రి దగ్గరికి పోయి కాపు కొడుకు అన్న మాటలు చెప్పాడు.

"అంత పని చేస్తాడుగా? వాణ్ణి బతికి ఉండ నివ్వరాదు. నువ్వు మళ్ళీ పైకి వెళ్లి నీతోబాటు చెట్టు ఎక్కమని పందెం వెయ్యి. చెట్టెక్కి ఆలిసిపోయినాక వాణ్ణి నీటిలోకి తోసెయ్యి. మిగతా పని నేను చూస్తాను," అన్నాడు రాక్షసుడు తన కొడుకుతో.

రాక్షసుడి కొడుకు పైకి వచ్చి కాపు కొడుకుతో, "నాతోబాటు చెట్టెక్కు చూస్తాం!" అన్నాడు.

“నేను పని మీద ఉన్నాను, కళ్లు కన పడటంలేదా? కావలిస్తే నా చిట్టి తమ్ముడితో వెయ్యి పందెం,” అంటూ కాపు కొడుకు చెక్కల గూడులో నుంచి ఉడతను పదిలాడు. రాక్షసుడి కొడుకు చెట్టుమీద వెయ్యి వెయ్యక ముందే ఉడత తుర్రున చిటారు కొమ్మకు పాకిపోయింది.


రాక్షసుడి కొడుకు మళ్ళీ తండ్రి దగ్గరికి పోయి ఇలా జరిగిందని చెప్పాడు.

“అయితే వాణ్ణి నీతో పరుగు పందానికి రమ్మును. వాణ్ణి సరస్సు చుట్టూ పరిగెత్తించి, అలుపురాగానే లోపలికి తోసెయ్యి,” అన్నాడు రాక్షసుడు.

రాక్షసుడి కొడుకు మళ్ళీ పైకి వచ్చి, “పోనీ నాతో పరుగు పందెం వెయ్యి!” అన్నాడు.

“కళ్ళులేమా? పనిమీది ఉన్నాను. కావలిస్తే నా బుల్లి తమ్ముడితో వెయ్యి పందెం!” అంటూ కాపు కొడుకు కుందేలును పదిలాడు. పదిలిందే ఆలస్యంగా అది వాయువేగంతో బయలుదేరి క్షణంలో మాయమయింది.

రాక్షసుడి కొడుకు మళ్ళీ తండ్రి దగ్గరికి పోయి జరిగింది చెప్పాడు. “అలాగా! ఇదేదో మహాచిత్రంగా ఉందే! అయితే



ఈసారి వాడితో మల్లయుద్ధం చేసి చితక గట్టి నీటిలోకి తోయ్యి!” అన్నాడు రాక్షసుడు.

వాడి కొడుకు పైకి వచ్చి కాపు కొడుకుతో, “నాతో మల్లయుద్ధం చేస్తావా?” అని అడిగాడు.

“చేతిలో పని ఇంకా పూర్తికాలేదు. అకనిపించే గుహలో మా తాత ఉన్నాడు. ఆయనతో మల్లయుద్ధం చెయ్యి. నువ్వు గిలిస్తే అప్పుడు నీ సంగతి నేను చూస్తాను,” అన్నాడు కాపు కొడుకు.

రాక్షసుడి కొడుకు ఎలుగుబంటి ఉండే గుహలోకి వెళ్లి దాన్ని కప్పించాడు. ఎలుగుబంటి వాణ్ణి పట్టి పీకి, రక్తి పదిలిపెట్టింది.

వాడు ఎలాగో చావు తప్పించుకుని పారిపోయి తండ్రిని చేరుకుని జరిగినదంతా చెప్పాడు.

జలరాక్షసుడికి భయం పట్టుకున్నది.

“వీడెవడో ఉద్బంధుడల్లే ఉన్నాడే! వీడి తమ్ములు చెల్లెక్కటంలొనూ, పరిగెత్తటం లొనూ నిన్ను మించిన వాళ్ళంటివి! వీడి తాత నిన్ను చంపినంతవని చెశాడాయో! వీడు మన సరస్సును ఉచ్చువేసి నిజంగానే మూస్తాడేమో! ఎంత బంగారం ఇస్తే వీడు మన సరస్సును వదిలి పోతాడో అడిగిరా!” అన్నాడు రాక్షసుడు కొడుకుతో.

వాడు వెళ్ళి కాపు కొడుకును అడిగాడు.

“నువ్వు బంగారం తీసుకురా! చూసి చెబుతాను,” అన్నాడు కాపు కొడుకు.

రాక్షసుడి కొడుకు కొంత బంగారం తెచ్చాడు. అది చాలదన్నాడు కాపు కొడుకు. వాడు వెళ్లి మరికొంత తెచ్చాడు. కాపు కొడుకు తృప్తిపడ లేదు. రాక్షసుడు ప్రాణం విసిగి తన దగ్గర ఉన్నదంతా పంపేశాడు.

“ఇంతకంటే మా దగ్గర చిన్నమెత్తు కూడా బంగారం లేదు!” అని రాక్షసుడి కొడుకు చెప్పిన మీదట కాపు కొడుకు ఆ బంగారమంతా తీసుకుని తన తండ్రి ఇంటికి వెళ్ళాడు.

“ఎక్కడిదిరా నీ కింత బంగారం?” అని అన్నలు అశ్చర్యంగా అడిగారు.

“ఈ తాడుతో సంపాదించుకున్నాను,” అన్నాడు తమ్ముడు.

“ఈ ఇల్లా, ఇంట్లో సామానూ తీసుకుని మాకు ఆ తాడు ఇచ్చేయ్యి,” అని అన్నలు తమ్ముణ్ణి బతిమాలారు.

తమ్ముడు ఇచ్చేశాడు. వాడు తన తండ్రి ఇల్లు బాగుచేయించుకుని, తన బంగారంతో పొలాలూ, గొడ్డూ గోదా ఏర్పాటుచేసుకుని సుఖంగా ఉన్నాడు.

వాడి అన్నలు ఆ తాడు తీసుకుని ఎటుగా వెళ్ళారో ఏమైపోయారో ఈనాటికి ఎవరికి తెలియదు.





“ఏరా చిన్నా! మా నీతిని పెళ్ళాడ తావురా?”

“అబ్బే కుదర్లండి. మా యింట్లో అందరం చుట్టాలనే పెళ్ళి చేసుకుంటాం. మా నాన్న అమ్మనీ మా తాతయ్యమ్మ అమ్మమ్మనీ మా బావ మా అక్కనీ చేసుకున్నారు.”



“ఏవిట్రా ఆ బొమ్మా?”

“దేముడి బొమ్మలే.”

“దేవు డెలా ఉంటాడో ఎలా తెలుస్తుందిరా?”

“హుం. ఇప్పుడు నేను వేస్తానుగదా. అది చూశాక తెలుస్తుంది.”



“అదేవిట్రోయ్, ముక్కుమూసుకు తాగు తున్నావు, పాయనం?”

“మరీ ముక్కు మూసుకోపోతే వాసనే వస్తుందిగదా. వాసనేస్తే నేమో నోరూరు తుంది. నోరూ రాకా తాగితే నేమో నీళ్ళు కలిసి పరవాణం పల్చగా అయిపోదూ?”



“రాత్తిరేం, యింత పెద్ద దెయ్యం చూశా నురా. బలే బయపడి పోయానులే.”

“అది గోడమీద నీ నీడ అయివుంటుంది. అందికే దెయ్యంలా వుంది”

—ఎస్. శంకరనారాయణ, మద్రాసు.



బింబ ప్రతిబింబాలు

విశాలనగరంలో వివేకవంతుడనే రాజు ఉండేవాడు. ఆయన ప్రతి ఉదయమూ, సాయంకాలమూ తన భవనం పై భాగానికి వెళ్ళి, అక్కడ చల్లగాలిలో పచారు చేస్తూ సూర్యోదయ శోభా, సూర్యాస్తమయ శోభా తిలకిస్తూ ఉండేవాడు.

ప్రతిరోజూ ఒక కట్టెలు కొట్టేవాడు ఉదయంపూట రాజప్రాసాదం పక్కగా కట్టెలు కొట్టటానికి అడవికి వెళ్ళి, తిరిగి సాయంకాలంపూట కట్టెల మోపుతో తిరిగి వచ్చేవాడు.

ప్రతి ఉదయమూ, సాయంకాలమూ వాడు రాజుకు కనిపిస్తూనే ఉండేవాడు. అయితే వాడు ఉదయంపూట అడవికి పోతూ కనిపించినప్పుడు రాజుకు, "అయ్యో, పాపం! వీడు ఎంత కటిక దరిద్రుడేగద! అసలే ఎముకల గూడులా ఉన్నాడు; ఇంత శ్రమపడితేగాని వాడికి రోజు గడవదు

కాబోలు!" అనుకుని జాలి పుట్టుకొచ్చేది. సాయంకాలంపూట వాడు మోపు నెత్తిన పెట్టుకు వస్తూ కనిపించినప్పుడు మటుకు రాజుకు వాణ్ణి చూడగానే ఎందుకో పట్టరాని ఆగ్రహం వచ్చేది; "పాపాత్ముడు, వీణ్ణి నిలుపునా చీల్చినా దోషం లేదు!" అనిపించేది.

ఒకే మనిషిని చూస్తే తనలో ఉదయం ఒక భావమూ, సాయంకాలంపూట దానికి విరుద్ధంగా ఇంకొక భావమూ, ఎందుకు కలుగుతున్నదీ రాజుకే అర్థంకాక ఆశ్చర్యం వేసింది.

చివరకాయన తన మంత్రిని పిలిచి, అతనితో తన అనుభవం చెప్పి, తనలో ఈ విరుద్ధ భావాలు కలగటానికి కారణం ఏమై ఉంటుందో తెలుసుకోమన్నాడు.

మంత్రి సరేసని మూడురోజులు వ్యవధి కావాలని అడిగాడు.

మర్నాడు మంత్రి పేదవాడి వేషం వేసు
కుని కట్టెలుకొట్టేవాణ్ణి అనుసరించి అడవికి
పోయి వాడు రోజల్లా పడే క్రమ చూసి
సాయంకాలం వాడి వెనకనే తానుకూడా
వచ్చేశాడు.

రాజుగారు ఆ కట్టెలు కొట్టేవాణ్ణి చూసి
ఎందుకు బాలిపడుతున్నావీ మంత్రికి అర్థ
మయింది; కాని రాజుకు వాడంటే అగ్రహం
ఎందుకు వస్తున్నావీ తెలియరాలేదు.

రెండోనాడు మంత్రి ఒక సాధువు వేషం
వేసుకుని కట్టెలు కొట్టే వాడి ఇంటికేసి
వెళ్లాడు. ఆయన గుమ్మంలో అడుగు పెట్టటం
చూసి కట్టెలు కొట్టేవాడి భార్య లోపలికి

అహ్వానించి కూచోబెట్టి ఎంతో మర్యాద
చేసింది. మంత్రికి గందపుచెక్కల వాసన
ఘాటుగా తగిలింది.

“గందపుచెక్క ఇంట్లో పుష్కలంగా
ఉన్నట్టున్నదే. అది అమ్ముకుని సుఖంగా
బతక్క ఇంత అగచాట్టు పడుతున్నారేం,
తల్లీ?” అన్నాడు మంత్రి సానుభూతిగా.

“బాబూ, గట్టిగా అనకండి! నా మొగుడు
కట్టెలు కొట్టేటప్పుడు ఎప్పుడన్నా గందపు
కర్రకూడా దొరుకుతుంది. దాన్ని ఒక గది
నిండా పేర్చి పెట్టాం. ఎప్పుడో ఒకప్పుడు
రాజుగారు చావటం జరగవచ్చు. ఆయనను
దహనం చేయటానికి గందంచెక్క కొనే



టప్పుడు ఎంతధర అయినా ఇస్తారు. అందు కని దాన్ని చిల్లరగా వాళ్ళకూ వీళ్ళకూ అమ్మక నిలవేసి ఉంచాం!” అన్నది కట్టెలు కొట్టేవాడి భార్య.

రాజుకు కట్టెలుకొట్టేవాడిపైన అగ్రహం ఎందుకు కలుగుతున్నదో మంత్రికి తెలిసి పోయింది. కట్టెలుకొట్టేవాడు అడవికి వెళ్లే టప్పుడు తన దారిద్ర్యం గురించి అనుకుంటాడు, తన ఇంటి ఖర్చుకు సరిపడా కట్టెలు దొరకాలని కోరుకుంటాడు. ఆ సమయంలో రాజు వాడి స్థితి చూసి జాలి వడతాడు.

కట్టెలుకొట్టేవాడు తన పని పూర్తి చేసుకుని ఇంటికి తిరిగి వచ్చేటప్పుడు తాను దాచి ఉంచిన గండపుకట్టె గురించి అనుకుని, రాజు త్వరగా చనిపోతే అదంతా సొమ్ము అవుతుందిగదా అనుకుంటాడు. ఆ సమయంలో రాజుగారికి వాడిమీద పట్టరాని కోపం పస్తుంది.

కట్టెలవాడి భావాలూ, రాజుగారి భావాలూ బింబ ప్రతిబింబాలు.


మంత్రి కట్టెలుకొట్టేవాడి భార్య పద్ద సెలవు తీసుకుని తన ఇంటికి వెళ్లిపోయి, మర్నాడు ఉదయం మామూలుగానే సభకు హాజరయ్యాడు.

“ఏం, మంత్రి? రహస్యం అంతా చిక్కిందా?” అని రాజు అడిగాడు.

“నిజం తెలుసుకున్నాను, మహారాజా. ఆ కట్టెలుకొట్టేవాణ్ణి శిక్షించనని మాట ఇస్తే తమకు యథార్థం విన్నవించుకుంటాను,” అంటూ జరిగిన సంగతి అంతా చెప్పేశాడు మంత్రి.

కట్టెలు కొట్టేవాడు దరిద్రుడై ఉండటం చేతనేగదా రోజూ తన మరణం కోరుతున్నాడని గ్రహించి రాజు వాణ్ణి విలిపించి, తగిన విధంగా మందలించి, కొంత డబ్బు కూడా ఇచ్చి వాడు అటే శ్రమ లేకుండా జీవితం గడిపే ఏర్పాట్లు చేయించాడు.





4

త్వరలోనే రాజకుమారుడు పెళ్లిహారినీ చేర
వచ్చాడు. మంత్రులు వాణ్ణి ఆవి, “నువ్వు
మా యువరాజుకు అమ్మినవి ఏం పళ్ళు?”
అని అడిగారు.

“అవి నేను స్వయంగా చెట్లనుంచి
కొనివేసేనే!” అన్నాడు రాజకుమారుడు
అమాయికంగా.

“అయితే వాటిని తిన్నాక మా యువ
రాజుగారికి రెండు కొమ్ములెందుకు మొలి
చాయి, బారెడు తెల్ల గడ్డం ఎలావచ్చింది?”
అని వాళ్లు రాజకుమారుణ్ణి మళ్ళీ అడిగారు.

ఈ మాటలు సహజంగా రాజకుమారు
డికి ఆశ్చర్యం కలిగించలేదు. అలా జరుగు
తుందని వాడికి తెలుసు.

“నేను రోజూ ఈ పళ్ళే తింటున్నాను
గదా నాకు కొమ్ములూ, గడ్డాలూ రాలేదే!”
అన్నాడు వాడు.

ఇందు కేమనాలో మంత్రులకు తోచలేదు.
రాజకుమారుడు కాస్సేపు ఆలోచించినట్టు
నటించి, “మీ యువరాజుగారు, కొంపతీసి,
ఆ పళ్ళు తిన్నాక నిద్రపోలేదుగదా?”
అని అడిగాడు.

“నిద్రపోకేం? పోయారు!” అన్నారు
మంత్రులు.

“ఇంకేం? అదే కొంప తీసింది! పాపం,
మీరు దూరదేశంనుంచి వస్తున్నారలాగుంది,
అందుచేత మీ కిక్కడి ఆచారాలు తెలివు.
ఏదన్నా తిని నిద్రపోనేరాదు! నిద్రపోయారో

సి. మాదవరావు



కోమ్ములూ, గడ్డాలూ మొలచాయే!" అన్నాడు రాజకుమారుడు.

ఈ మాటలు విని దూరదేశపు మంత్రులు ముఖ ముఖాలు చూసుకున్నారు. తప్పు యువరాజుదే! లేకపోతే పందిలాగా తిని, ఎందుకు నిద్రపోవాలి? కాని ఇప్పుడేం చేసేటట్టు? పెద్దచిక్కే వచ్చింది. రాజకుమార్తె ఈ రూపంలో ఉన్న యువరాజును చచ్చినా పెళ్ళాడదు.

"ఈ పెళ్ళికొడుకును తీసుకుపోయి చూపామో మనని చితకదన్నుతారు! అంత కంటే వెనక్కు తిరిగి పోవటమే ఎంతో మేలు," అని మంత్రులు అన్నారు.




"నేను చచ్చినా వెనక్కు తిరిగి పోను. ఆ రాజకుమార్తె మీద ఎంతోకాలంగా ఆశ పెట్టుకుని ఉన్నాను! ఇంతకాలానికి నా కామే దొరికితే ఇప్పుడు జారిపోనిస్తానా?" అన్నాడు యువరాజు.

మంత్రులలో యువరాజు మేలు మరీ మరీ కోరేవాడేకడు ఒక ఉపాయం ఆలోచించి ఇలా అన్నాడు: "పెళ్ళికొడుకుని చూపించటానికి ఒక చక్కని యువకుణ్ణి సంపాదించుదాం. అప్పుడు రాజకుమార్తె మనదవుతుంది. ఒకసారి ఆమె మన దేశంలో అడుగుపెట్టాక మన మాట వినక వింజేస్తుంది?"

ఈ ఆలోచన చాలా బాగుందని అందరూ ఒప్పుకున్నారు. అందగాడైన యువకుణ్ణి పట్టటమే తరవాయి. తీరాచూడబోతే పరివారంలో వాళ్ళందరికన్నా పళ్ళు ఆమ్మిన కుర్రాడే అందంగా ఉన్నాడు.

యువరాజు మంత్రులు రాజకుమారుడికి తమ పన్నాగం వివరించి చెప్పి, పెళ్ళి అయినదాకా పెళ్ళికొడుకుగా ఉండమని కోరారు. వాడు తన సంతోషాన్ని పైకి కనబడనియ్యక, "మధ్య నాకేమిటి సంబంధం. మీరూమీరూ ఏమైనాకండి. నాకు లక్ష పనులున్నాయి!" అని బెట్టుచేశాడు.



చందమామ



మంత్రులు రాజకుమారుణ్ణి ఒత్తిడిచేసి బంగారుకాసులు బేరం పెట్టారు. అయిదు కాసులిస్తామంటే చాలదని పేచీ పెట్టి, వాడు ఏడు కాసులు పుచ్చుకుని పెళ్ళికొడుకు కావటానికి ఒప్పుకున్నాడు.


రాజకుమారుడికి మంచి దుస్తులు వేసి బండిలో కూచోబెట్టారు. యువరాజును మామూలు గుర్రంమీద ఎక్కించి, వాడి నెత్తిన ఒక బురఖా వేశారు. నగరం చేరి నాక యువరాజును ఒక గదిలో దాచి ఉంచటానికి ఏర్పాటు జరిగింది. ఈ ఏర్పాట్లన్నీ పూర్తిచేసుకుని పెళ్ళివారు ముందుకు కదిలారు.

రాజుగారు పెళ్ళివారికి నగరం వెలపలనే ఎదురుకోల ఇచ్చి స్వాగతం చెప్పాడు. తనకు కాబోయే అల్లుడు అందగాడయినందుకూ, పెళ్ళివారు భారీగా కట్నాలు తెచ్చినందుకూ ఆయన ఎంతో సంతోషించాడు. ఆయనకు ఒకటే విచారం; అదేమిటంటే, తన కుమార్తె అప్రతిష్ట గురించి పెళ్ళివారికి ఎక్కడ తెలిసిపోతుందోనని. ఆ సంగతి ఏమాత్రం తెలిసినా యువరాజు ఆమెను పెళ్ళాడడు. అందుకని రాజుగారు పెళ్ళి ప్రయత్నాలను వాయువేగంతో సాగించాడు. పెళ్ళి విందు నాలుగురోజులపాటు జర



గాలి. ఈ నాలుగురోజులూ పెళ్ళివారికి ఊపిరి సలపకుండా విందులూ, వినోదాలూ జరిపించినట్లయితే వారికి రాజకుమార్తె అపఖ్యాతి గురించి తెలుసుకునే అవకాశం ఉండదు.

పెళ్ళివిందు మూడురోజులపాటు సాగింది. ఈ మూడురోజులూ పెళ్ళికూతురు కంటికి మంటికి ఏకధారగా ఏడుస్తూనే ఉన్నది. అమె తన ప్రియుడైన రాజకుమారుణ్ణి క్షణంపాటుకూడా మరవలేకుండా ఉన్నది. అందుచేత అమె తన మేలి ముసుగు ఎత్తి పెళ్ళికొడుకును చూసుకున్న పాపానకూడా పాలేదు.



నాలుగో రోజు రాత్రి విందులో పెళ్ళి కూతురూ, పెళ్ళికొడుకూ పక్కపక్కనే కూచున్నారు. రాజకుమారుడు రాజకుమార్తెతో రహస్యంగా, "ఇదుగో, చూడు! నేనే పచ్చేశాను!" అన్నాడు.

ఆ మాటలు విని రాజకుమార్తె మేలి ముసుగు ఎత్తి అతనికేసి చూసింది. మొట్టమొట్టడ ఆమె తాను కలగంటున్నాననుకున్నది. ఎందుకంటే, ఆమెను తండ్రి అతని కిచ్చి ఎందుకు పెళ్ళిచేస్తాడు?

ఆమె ఆశ్చర్య సంక్రమాలు ప్రకటించి రహస్యం బయట పెట్టేస్తుందేమోనని భయపడి రాజకుమారుడు ఆమెతో, "ఏమీ

తెలియనట్టు నటించు," అని హెచ్చరించి జరిగినదంతా ఆమెకు చెప్పాడు. మునురు పోయి ఎండ వచ్చినట్టుగా రాజకుమార్తె దుఃఖం మాని చిరునవ్వు నవ్వింది. తరవాత కొత్త భార్యాభర్తలు ఎంతో సరదాగా సంభాషించుకున్నారు, హాస్యాలాడుకున్నారు, నృత్యంకూడా చేశారు. నృత్యంచేసే సమయంలోనే వాళ్ళు పారిపోయే పథకంకూడా ఆలోచించుకున్నారు.

"అంపకాల సమయంలో నువ్వు మీ నాన్నను కొయ్యగుర్రం కావాలని అడుగు. అది లేకుండా అత్తవారింటికి వెళ్ళనని ధీమించుకు కూచో. బెదిరింపులకు కూడా



లొంగకు!” అని రాజకుమారుడు రాజకుమార్తెకు సలహా ఇచ్చాడు.

మర్నాడు అంపకాలు. ఆస్థానంలోని పెద్ద ఉద్యోగులందరూ రాజభవన ద్వారం వద్ద చేరి రాజకుమార్తెను సాగనంపటానికి సిద్ధంగా ఉన్నారు. రాజకుమారుడూ, పరివారమూ, మంత్రిలూ, బయలుదేరటానికి సిద్ధంగా ఉన్నారు.

రాజభవనంలో రాజకుమార్తె తన తండ్రి కాళ్ళు పట్టుకుని తనకు కొయ్యగుర్రం ఇచ్చేయమని ప్రార్థిస్తున్నది.

రాజు మండిపడ్డాడు. “తల్లారిని పిలిపించి ఇప్పుడే నీ తలి తీయించగలను

బాగ్రత్త!” అని కూతుర్ని భయపెట్టి చూశాడు కూడా. రాజకుమార్తె భయపడక, “ఆ గుర్రం లేకుండా వెళ్ళేకన్న చావటానికైనా నేను సిద్ధమే!” అన్నది.

రాజుకు ఒక చెంప కోపమూ, మరొక పంక అందోళనా కలిగాయి. ఏమి చెయ్యాలో ఆయనకు పాలుపోలేదు.

ఇంతలో బయట వేచిఉన్న పెద్దలు లోపలికి వచ్చి, “ఏమిటి ఆలస్యం, మహారాజా?” అని అడిగారు.

“ఈ పిచ్చిది ఏదో కొయ్యగుర్రాన్ని వెంట తీసుకుపోతానని నన్ను వేధిస్తున్నది,” అన్నాడు రాజు వారితో.





పెద్దలు నవ్వి, “అయితే ఆ కొయ్య గుర్రాన్ని ఇచ్చి పంపరాదా? ఇదొక సమస్య ఏమిటి?” అన్నారు.

రాజుకిక తప్పలేదు. ఆయన నౌకర్లచేత కొయ్యగుర్రాన్ని తెప్పించి తన కుమార్తె కిచ్చాడు. ఆ తరవాత పెళ్ళివారు వీడ్కోలు ముగించి తరలి పోయారు.

ప్రయాణం చాలారోజులు పట్టింది. కాని ప్రతి క్షణమూ యువరాజు భటులు రాజ కుమార్తెనూ, రాజకుమారుణ్ణి వెయ్యి కళ్లతో కనిపెడుతూ, తప్పించుకు పారిపోవటానికి వారికి చిమతలకాయంత అవకాశం కూడా ఏక నివ్వలేదు. గమ్యస్థానం దగ్గర పడు




తున్నకొద్దీ ప్రేయసీ ప్రయుల అందోళన కూడా హెచ్చింది. అయితే ఆఖరు క్షణంలో రాజకుమారుడికి ఒక యుక్తి తట్టింది. వాడు దాన్ని రాజకుమార్తెకు చెప్పాడు.

ప్రయాణం పూర్తి అయింది. వారు యువ రాజుండే భవనద్వారం చేరారు. రాజ కుమార్తె మంత్రులను పిలిచి, “గృహ ప్రవేశం చేసేముందు బంగారు మాడలు విరజిమ్మటం మా దేశాచారం. వీడు పళ్లాల నిండా బంగారు మాడలు పోసుకు రండి. నేను వాటిని విరజిమ్ముతాను. వాటిని ఎవరు కావలిస్తే వారు ఏరుకోవచ్చు,” అన్నది.

నిజంగా అలాటి ఆచారం ఉండికాబోలు ననుకుని మంత్రులు వీడు పళ్లాలతోనూ బంగారు మాడలు తెప్పించారు. రాజ కుమార్తె వాటిని అన్నివైపులా విరజిమ్మింది. అంతదాకా ఆమెను కంటి రెప్పలాగా కాపాడుతున్న నౌకర్లు ఆ బంగారాన్ని ఏర టానికి దూరంగా పరిగెత్తారు.

ఆ గందరగోళంలో రాజకుమారుడు కొయ్యగుర్రాన్ని నేలపై పెట్టి ఎక్కి కూచు న్నాడు. అతని వెనకగా రాజకుమార్తె ఎక్కి కూచున్నది. రాజకుమారుడు గబగబా మీట లన్నీ వదులుచేశాడు. ఏం జరిగిందో మంత్రులు అర్థంచేసుకునే లోపల కొయ్య





గుర్రం రాజకుమార్తెనూ, రాజకుమారుణ్ణి తీసుకుని ఆకాశంలోకి రిఫ్టున ఎగిరి క్షణంలో కనపడకుండా పోయింది....

ఈలోపల రాజకుమారుడి తండ్రి తన కొడుకు ఏమైపోయాడోనని తహతహలాడి పోతున్నాడు. ఉదయం వెళ్ళిన కుర్రవాడు సాయంకాలండాకా రాకపోయే సరికి ఆయన వడ్రంగి మీద అలిగి, వాణ్ణి ఖైదులో పెట్టించాడు.

ఆ తరవాత రోజులూ వారాలూ గడిచినా రాజకుమారుడు తిరిగి రానేలేదు. అదిక్కు మాలిన కొయ్యగుర్రం ఏ సముద్రం మీదుగా ఎగురుతూ పడిపోయిందోనని ఆయన కొంత మంది మనుషులను ఉక్కు చేపలో సముద్రాలన్నీ ఘాలించమని పంపాడు. రాజభవనంలో ఇంతకాలమూ ఒక వినోదంగాని, ఆనందంగాని లేదు. రాజుగారు తన కొడుకుపై అన్ని ఆశలూ వదులుకుని వడ్రంగిని ఉరితీయించమని ఉత్తరువుకూడా ఇచ్చాడు.


అటువంటి పరిస్థితిలో రాజకుమారుడు తన భార్యతో సహా ఇల్లు చేరుకున్నాడు. వాడు తన తండ్రితో, "నాన్నా, ఈ కొయ్య గుర్రాన్ని మించిన వింత ప్రపంచంలో మరొకటి ఉండదు. దాని సహాయంతోనే నేను ఎన్నో దేశాలు తిరిగాను, ప్రపంచలో కెల్లా అద్భుత సుందరి అయినదాన్ని భార్యగా సంపాదించుకుని ఇంటికి తిరిగి వచ్చాను. ఆ వడ్రంగికి ఎంత ఇచ్చినా అతని ఋణం తీరదు!" అన్నాడు.

కొడుకు కథ అంతా విన్నాక రాజుకు సంతోషమూ, వడ్రంగిని ఖైదు చేయించి సందుకు పశ్చాత్తాపమూ కలిగాయి. ఆయన వెంటనే వడ్రంగిని విడిపించి, క్షమాపణ చెప్పకుని గొప్పగొప్ప బహుమానాలిచ్చాడు.

రాజకుమార్తెకూ రాజకుమారుడికి మరొకసారి వైభవంగా పెళ్ళి జరిగింది. అ తరవాత వారు సుఖంగా ఉన్నారు.

—[సమాప్తం]





మళ్ళీ పూర్తిమ పచ్చింది. భోజనాలయక తాతయ్య వెన్నెట్లో వాలుకుర్చీ వేసుకుని కూచున్నాడు. పిల్లలు ఎప్పటిలాగే ఆయన చుట్టూ చేరారు.

తాతయ్య పాడుంకాయ తీసి పాడుం పిల్చి, ముక్కుదులుపుకుని, ఇలా చదివాడు:

“రహస్య మాతృనో ధీమాన్
శత్రుభ్యో నప్రకాశయేత్;
అన్యథా వంచితస్తప్యే
చ్ఛండ కర్మేవ రాక్షసః”

“కథ, కథ!” అని పిల్లలు ఒక్కసారిగా కేకలుపెట్టారు.

“అట్లే కానికి అర్థమేమిటని అడగరేం?” అన్నాడు తాతయ్య.

“అర్థం చెప్పు, తాతయ్యా!... కథకూడా చెప్పు తాతయ్యా!...” అన్నారు పిల్లలు.

“అట్లే కానికి అర్థమేమిటంటే—శత్రువులకు మన రహస్యాలు ఎన్నటికీ చెప్ప

కూడదూ అని! ఒకవేళ మన రహస్యం చెప్పేకామో, చండకర్ముడనే రాక్షసుడిలాగే మోసపోతామూ అని!” అన్నాడు తాతయ్య.

“రాక్షసుడి రహస్యమేమిటి, తాతయ్యా? దాన్నివాడు ఎవరికి చెప్పేకాడు, తాతయ్యా? చివరికి వాడెలా మోసపోయాడు, తాతయ్యా?” అని పిల్లలు ప్రశ్నల వర్షం కురిపించారు.

“కొంచెం ఓపిక పట్టండ్రా, అంతా చెబుతానూ!” అంటూ తాతయ్య ఈవిధంగా చెప్పాడు:

పూర్వం గోదావరీ నదికి దక్షిణతీరాన ఒక మహారణ్యం ఉండేది. ఆ అరణ్యంలో చండకర్ముడనే రాక్షసుడు ఉంటూండే వాడు. వాడు రోజూ ఎలా పొట్టపోసుకునే వాడో తెలుసా? అడవి మార్గాన వెళ్లేవాళ్లను పట్టుకోవటమూ, వాళ్ల భుజాలమీద ఎక్కి కూచోవటమూ, ఆ సమీపంలోనే ఉన్న

సరస్సుకు తిసుకుపోమ్మనటమూ, అక్కడ స్నానంచేసి ఆ మనిషిని తినెయ్యటమూనూ!

అయిందా? ఒకనాడు కర్మచాలక ఒక బ్రాహ్మడు ఈ చండకర్ముడుండే దిక్కుగా అడవి మార్గానపడి వచ్చాడు. ఇంకేముంది? రాక్షసుడు చెంగున ఆ బ్రాహ్మడి భుజాల మీద ఎక్కి కూచుని, సరస్సు వద్దకు పోమ్మని అజ్ఞాపించాడు. తప్పేదేముంది? ప్రాణాలు పిచపిచ లాడుతూ ఆ బ్రాహ్మడు ఆ రాక్షసుణ్ణి మోసుకుని నడవసాగాడు.

అలా నడుస్తూండగా బ్రాహ్మడికి ఒక చిత్రం కనబడింది. తన భుజాలమీద ఎక్కి కూచున్న రాక్షసుడు ఎంత మొరటుగా ఉన్నాడో వాడి పాదాలు అంత నాజుకుగా, మృదువుగా, తామరపూలలాగా ఉన్నాయి.

బ్రాహ్మడు ధైర్యం చేసి రాక్షసుడితో, “నాయనా, నీవు చూడబోతే మొరటుగా ఉన్నావు, నీ పాదాలు ఇంత కోమలంగా ఉండటానికి కారణమేమిటి?” అన్నాడు.

రాక్షసుడు తన పాదాలను బ్రాహ్మడు మెచ్చుకున్నందుకు గర్వపడి, “వినవయ్యా, ఓ బ్రాహ్మడా! నేను ఎన్నడూ తడి పాదాలతో భూమిని తాకను. ఇది నా వ్రతం. అందుకే నా పాదాలు అంత కోమలంగా ఉన్నాయి!” అన్నాడు.

ఇంకేముంది? రాక్షసుడి రహస్యం కాస్తా బ్రాహ్మడికి తెలిసిపోయింది.

ఇద్దరూ సరస్సు వద్దకు వచ్చారు. రాక్షసుడు సరస్సులోకి దిగుతూ, “బ్రాహ్మడా, నేను వచ్చేదాకా నువ్వు ఈ సరస్సు ఒడ్డునే ఉండు. స్నానంచేసి, పూజ చేసుకుని వస్తాను,” అన్నాడు.

రాక్షసుడు చెప్పినట్టు చేస్తే తన గతి ఏమయేదీ బ్రాహ్మడికి తెలుసు. అందుచేత బ్రాహ్మడు కాలిబలం కొద్దీ పారిపోయాడు. రాక్షసుడు తడికాళ్లతో భూమిని తాకడుగా? అందుకని వాడు చూస్తూ ఆ సరస్సులోనే ఉండిపోయాడు.





స్వర్గ సరకాలు

ఇంగ్లాండులో ఒక మతాచార్యుడుండేవాడు. కొందరు ప్రసిద్ధ శాస్త్రవేత్తలు మరణించి నట్టుగా విన్నవీదట ఆయనకు ఒక శంక పుట్టుకొచ్చింది; ఈ శాస్త్రవేత్తలు స్వర్గానికి వెళతారా? లేక సరకానికి వెళతారా? వారు వినాడూ భగవంతుణ్ణి స్మరించిన వారుకారు గనక స్వర్గంలో వారికి తావు ఉండదు; అయితే వారు ఏ పాపాలూ చేసిన వారుకూడా కారు, లోకానికి అనేక విధాల ఉపకారం చేశారుకూడానూ, అందుచేత వారు సరకానికి పోయినా అన్యాయమే.

“ఈ శాస్త్రవేత్తలు మరణానంతరం ఎక్కడికి పోయిఉంటారు?” అనుకుంటూ ఆ మతాచార్యుడు నిద్రపోయి కలగన్నాడు.

కలలో ఆయనకు స్వర్గాలన్నిటిలోకి అత్యున్నతమైన స్వర్గం కనిపించింది. అక్కడ కనిపించిన దైవభక్తి పరులలో కొందరిని ఆయన గుర్తించగలిగాడు.

“చనిపోయిన సుప్రసిద్ధ శాస్త్రవేత్తలు ఎక్కడ ఉంటున్నారు?” అని ఆయన అక్కడి స్వర్గపాలకులను అడిగితే, అధః పాతాళంలో ఉంటున్నారని తెలిసింది.

తానుకూడా అధః పాతాళానికి వెళ్లి ఒక్కసారి ఆ శాస్త్రవేత్తలను చూడాలని పించింది మతాచార్యుడికి. ఇది ఎలా సాధ్య మవుతుందని అడిగితే రైళ్లు పాతాళానికి వెళ్లి వస్తుంటాయని చెప్పారు. మతా చార్యుడు ఒకటో తరగతి టిక్కెట్టు తీసుకుని రైలు ఎక్కి బయలుదేరాడు. రైలు ఒక్కొక్క స్వర్గమే దిగి సరకాలలో ప్రవేశించింది.

ఒక్కొక్క సరకమే గడుస్తున్నకొద్దీ మతాచార్యుడికి ప్రయాణం దుర్భరంగా తోచింది. రైలులో నుంచి చూస్తే భీభత్స మైన దృశ్యాలు; చెవికి కఠోరంగా వినిపించే అక్రందనాలు; భరించలేని దుర్గంధం.

ఇంక రాబోయే స్టేషను అధః పాతాళ మనగా మతాచార్యుడు దుర్గంధమూ, అర్త నాదాలూ భరించలేక స్పృహతప్పి పడి పోయాడు. "అధః పాతాళం! అధః పాతాళం" అన్న కేకలకు ఆయనకు స్పృహ వచ్చింది. ఆయన కళ్లు తెరిచి చూసి, "ఇదా అధః పాతాళం? అసంభవం! దీన్ని చూస్తే అత్యున్నత స్వర్గంలాగుందే!" అన్నాడు. కాని తోటి ప్రయాణీకులు అదే అధః పాతాళమని ఆయనతో చెప్పారు. ఇంతలో గార్డు వచ్చి, ఆయన టిక్కెట్టు తీసుకుని, "మీరు ఇక్కడే దిగిపోవాలి," అన్నాడు.

మతాచార్యుడు రైలు దిగి నడవసాగాడు. అంతటా పూలతోటలు, కమ్మని వాసనలు, చల్లని పిల్లి తెమ్మెరలు. ఈ ప్రదేశం అత్యున్నత స్వర్గం కంటెకూడా బాగుంది.

ఈ రహస్యం ఏమిటో తెలుసుకోవాలను కుంటుండగా ఆయనకు తెలిసిన శాస్త్రవేత్త ఒకడు కనిపించాడు.

"మీరంతా అధఃపాతాళంలో అగచాట్లు పడుతున్నారనుకుని మీకు మత ప్రబోధం చేసి స్వర్గానికి పంపుదామనుకుని వచ్చాను కాని ఇదే స్వర్గాన్ని మించి ఉన్నదే. ఏమిటి కారణం?" అన్నాడు మతాచార్యుడు.


"ఇప్పుడిలాగుండి గాని మేము వచ్చి నప్పు డిక్కడ పెంటపోగులూ, కాగే ఇనుమూ, బురద మడుగులూ, పాగలు చిమ్మే ఇసుక దిబ్బలూ—చాలా భయం కరంగా ఉండింది. మమ్మల్ని బురదకంద కాలలో దించారు. మేము కష్టపడి ఆ బురదనీటితో కాగిన ఇనుమును చల్లార్చాం. ఆ ఇనుముతో యంత్ర పరికరాలు చేశాం. గుంటలు పూడ్చాం. ఇసకదిబ్బలు పెంట పోగులూ కలయడున్ని, మా శాస్త్ర పరిజ్ఞానం సహాయంతో అధః పాతాళాన్ని స్వర్గంలాగా మార్చాం. ఏ పదార్థం ఎలా ఉపయోగ పరచాలో అలా ఉపయోగ పరిస్తే సరకం స్వర్గ మవుతుంది," అన్నాడు శాస్త్రవేత్త.



రామేశ్వరం

మనదేశపు పుణ్యస్థలాలలో అగ్రస్థానం పొందినది కాశీ రామేశ్వరాలు. వాటిలో రామేశ్వరాలయం గొప్ప అద్భుతాలలో ఒకటి. ఎందుకంటే ద్రావిడ శిల్పకళకు ఎక్కడా ఇంతకన్న మంచి నిదర్శనం మరొకటి దొరకదు. దక్షిణభారతపు అగ్రేయాగ్రంలో గల ఒక దీవిపై ఈ ఆలయాన్ని ఒక సింహళరాజు కట్టించాడనీ, దీని నిర్మాణం 350 ఏళ్లు పట్టించాడనీ చెబుతారు.

దీని ఆవరణ నిడివి 1000 అడుగులు, వెడల్పు 650 అడుగులు. గోపురం ఎత్తు 100 అడుగులు. ఈ ఆలయంలో చక్కని శిల్పంతో గూడిన స్తంభాలతో ఆలంకరించిన నడవలు 4000 అడుగుల నిడివిగలిగి ఉన్నవి. శివభక్తుడైన రావణాసురుణ్ణి చంపిన పాపం పోవటానికి రాముడు ఇక్కడి దేవుణ్ణి అర్పించాడట. ఇక్కడి శివుడికి రామనాథ స్వామి అని పేరు.



అట్ట చి వ రి బొ మ్మ

అరేజు యుద్ధం అరంభమవుతూనే కర్ణుడు ధర్మరాజుతో పోరాడి ఓడించి విరభుణ్ణి చేశాడు. ధర్మరాజు పారిపోసాగాడు. కర్ణుడు ఆయనను పట్టుకోబోతూ, కుంతికి ఇచ్చిన మాట స్మరించి ఆ ప్రయత్నం మాని, ధర్మరాజుతో, "నీవు క్షత్రియుడివి కావు. యజ్ఞ యాగాదులు చేసుకుంటూ వేదాలు పఠించవలసిన వాడివి. యుద్ధంచేసే క్షత్రియుడివైతే ప్రాణాలకు వెరిచి పారిపోతావా?" అని ఎత్తిపాడిచాడు.

ఈ సంగతి తెలిసి భీముడికి పట్టరాని ఆగ్రహం వచ్చి కర్ణుడిపైకి వచ్చాడు. శల్యుడు కర్ణుడితో, "చూశావా? భీముడు కాలరుద్రుడిలాగా వస్తున్నాడు. ఇప్పుడతని ఎదట పడటం క్షేమంకాదు," అని పెరికిమందు పోశాడు. కాని కర్ణుడు శల్యుడితో, "ఈ భీముణ్ణి ఇప్పుడు నేను చంపటమో, ఓడించటమో జరిగితే అర్జునుడు నా పైకి వస్తాడు. నా కోరిక నెరవేరుతుంది," అన్నాడు.

అయితే కర్ణుడి కోరిక నెరవేరలేదు. భీముడు కర్ణుణ్ణి రథంలో మూర్ఛ పోగొట్టాడు, శల్యుడు రథాన్ని మళ్ళించుకుని దూరంగా వెళ్ళిపోయాడు. ఆ విజయగర్వంతో భీముడు కౌరవ వీరులపైబడి చిత్రపథ సాగించాడు. వివిత్తుడు, క్రాధుడు, మొదలైన ధృతరాష్ట్ర పుత్రులు భీముడి చేతిలో చచ్చారు.

దుర్యోధనుడికి సంతోషం కలగగలందులకు అశ్వత్థామ ఒక ఘోర ప్రతిజ్ఞ చేశాడు—అరేజు ధృష్టద్యుమ్నుణ్ణి చంపక తన కపచం విప్పనన్నాడు. అతను ధృష్టద్యుమ్నుణ్ణి ఎదుర్కొని చంపినంతవరీ చేశాడుకూడా. సమయానికి అర్జునుడు వచ్చి అశ్వత్థామకు అడ్డుపడి ధృష్టద్యుమ్నుడి ప్రాణాలు కాపాడాడు.

ఇలా ఊడగా కర్ణుడు అనాటి సాయంకాలం మరొకసారి ధర్మరాజుతో తలపడ్డాడు. ధర్మరాజు, ఆయనకు చక్రరక్షకులుగా ఉన్న సకుల సహదేవులూ కర్ణుడి చేతిలో చావుదెబ్బలు తిన్నారు. ఆ విషయ పరిస్థితిలో శల్యుడు కర్ణుడితో, "ఈ ధర్మరాజుతో పోల్లాడితే నీకేమిలాభం? అర్జునుడితో పోల్లాడాలి. అదిగాక అవతల దుర్యోధనుడు భీముడి చేతిలో చిక్కి అపాయస్థితిలో ఉన్నాడు. అతన్ని రక్షించటం మన కర్తవ్యం," అన్నాడు.

ధర్మరాజు శిబిరానికి వెళ్ళిపోయి, శరీరంలో గుచ్చుకున్న బాణాలు ఊడ బెరికి, మనసులో గుచ్చుకున్న మాటలను పెరకలెక బాధపడసాగాడు.

ఫోటో వ్యాఖ్యల పోటీ :: బహుమానం రు. 10 లు

ఈ ఫోటోల వ్యాఖ్యలు 1961 జూన్ సంచికలో ప్రకటింపబడును.



★ పై ఫోటోలకు నరికిన వ్యాఖ్యలు ఒక్క మాటలోగాని, చిన్న వాక్యంలోగాని కావాలి. (రెండు వ్యాఖ్యలకూ సంబంధం వుండాలి.)

★ ఏప్రిల్ నెల 10-వతేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డుపైన వ్రాసి, ఈ ఆడనుకు పంపాలి:- చందమామ ఫోటో వ్యాఖ్యల పోటీ. మద్రాసు-26.

ఏప్రిల్ నెల పోటీ ఫలితాలు

మొదటి ఫోటో : పల్లెటూళ్ల దినుసు


రెండవ ఫోటో : పట్నాల సాగసు

పంపినవారు : ఎన్. కె. ధనలక్ష్మి,

నేర్లగిరి, (సేలంజిల్లా)

బహుమతిమొత్తం రు. 10/- ఈ నెలాఖరులోగా పంపబడుతుంది.

చిత్రకథ



ఒక రోజున గొర్రెలుకాచే కుర్రవాడు, ఒక చేపను గాలానికి గుచ్చి, దాన్ని కాలవలో పడవేసి, దానూ, వానూల దగ్గరకు వచ్చి తను గొర్రెల్ని కాయటంలోనే గాక, చేపలు పట్టటంలోకూడా మొనగాణ్ణి చెప్పాడు. అందరూ కలిసి కాలవ దగ్గరకు వెళ్ళారు. గొర్రెలుకాచే కుర్రవాడు గాలాన్ని దానూ వానూలకు చూపి, పెద్ద చేప పడేందుకు మంత్రం చదివి యిప్పుడే పస్తానని అవతలికి వెళ్ళాడు. దానూ, వానూలు గాలానికి పెద్ద ఇటుకరాయి కట్టి, ఏమీ ఎరగనట్టు నిలబడ్డారు. గొర్రెలుకాచే కుర్రవాడు తిరిగివచ్చి, నీళ్ళలోనుంచి గాలాన్ని లాగేసరికి, ఇటుక రాయి వచ్చింది. దానూ వానూలు పొట్టలు చెక్కిలయేలా నవ్వుకున్నారు.





‘నాలుగు ‘వానవెల్లి’
రంగులలో
వచ్చింది - నాలక్స్
... తెలుపులో
కూడా!’

అని ఎమ్.ఎన్.రాజుమ్

చెప్పుచున్నది

LTS. 82-X29 TL

హిందూస్థాన్ రివరె ఉత్పత్తి



మీ

పాపాయికి

ఇష్టం

స్పెన్సర్స్
గ్రెప్ సిరప్

పనిపిల్లల నమస్తమైన ఆజీర్ణ
వ్యాధులకు



ఆంధ్రప్రదేశ్కు సోల్ డిస్ట్రిబ్యూటర్లు:
సిటీ ఫార్మ్ డిస్ట్రిబ్యూటర్స్,
రామగోపాల్ స్క్వేర్, :: విజయవాడ - 1.



మీరాయిలు



"FOR YOUR SWEET PLEASURE"



న్యూట్రినేవారి రుచికరమైన మిగడ గల
టాఫీలు, మీరు పదిలపరుచుకోవడానికి
ఈ త్యాహపడేటంతటి రమ్యమైన
టిన్సులలో దొరకును.

అదీ గాక, న్యూట్రినే టిన్సులలో మిరాయిలు
నగమునగము గాకుండా, పూర్తిగా
నింపుటచే, మీకు ఎక్కువ టాఫీలు
లభించును.

న్యూట్రినే కన్ఫెక్షనరీ కంపెనీ
ప్రైవేట్ లిమిటెడ్
చిత్తూరు, ఆంధ్రప్రదేశ్.

త్వరలో
విడుదల!



ప్రసాద్ ఆర్ట్స్ పిక్చర్స్ సమర్పించు

భార్య భర్తలు

నిర్మాత

ప్రొడ్యూసర్, దర్శకత్వం:

ఎ.వి.సుబ్బారావు • కె.ప్రత్యగాత్మ్య





1. బావిశెట్టి బాబురావు, వేట్లపాలెం
రెండు నెలల నుండి "చందమామ"లో స్థలపురాణం లేదు. కారణం మేమిటి ?
ఆ శీర్షికకు మంచి రచనలు రాక నిలిపివేశాం.
2. వై. ఉమాకాంతరావు, కటకం
ఇదిపరకూ లావు పేజీలు ప్రచురించుచున్న "మహాభారతం" ఫిబ్రవరి సంచికలో ఒక్క పేజీ మాత్రం ప్రచురించుటకు కారణం?
యుద్ధ పర్వంలో కథ అంతగా సాగదు. అందుకని పేజీలు తగ్గించాం. అందులో రకరకాల బొమ్మలు వేసే అవకాశం భేసందున దాన్ని అట్ట చివరిబొమ్మ కథగా మార్చాం.
3. ఇ. జోగయ్య చౌదరి, శింగ్రాయపాలెం
"చందమామ"లో భారత కథలాగే రామాయణము కూడ సీరియలుగా ప్రచురిస్తే చాలా బాగుండేది కదా?
మే సంచిక నుండి రామాయణము రెండవ బొమ్మల సీరియలుగా ప్రచురిస్తున్నాము.
4. జె. విజయకుమారి, యల్లనూరు
అన్నయ్యా, నా పేరు "చందమామ"లో పడాలంటే ఏమి చెయ్యాలి?
ఇది ఒక పద్ధతి!
5. ఎం. రాజయ్య, నాగారం (పోస్టు)
"జ్వాలాద్వీపం" ఎన్నడు ప్రింటు అవుతుంది? ఎప్పుడు పంపగలరు? దాని వెల ఎంత?
"చందమామ"లో పడే సీరియల్ కథలు పుస్తకాలుగా వస్తాయని ఎదురు చూడవద్దు. "చందమామ"లో నుంచి మీకు నచ్చినవి తీసి భద్రపరుచుకోండి.
6. సి. శాయిబాబా, మచిలీపట్నం
ఏ శీర్షిక పేరుతో ఆయా కాగితాలను వ్రాసి అన్నిటినీ ఒకే కవరులో పెట్టి పంపిన మీకేమైనా అభ్యంతరమా?
లేదు. అన్ని ఒకే కాగితమిద రాసి పంపితేనే మాకు అభ్యంతరం.

“నా హెర్క్యులిస్ తాళం వేళానో లేదో చూసుకొని వస్తా”

హెర్క్యులిస్ అతని
అమూల్యమైన చదా నీ



మీరు నైకిలు కొనుక్కోవాలంటే మీరూ మీ బాక్సూ కూడా అనేక
విధాల ఖర్చులు తగ్గించుకోవలసి రావచ్చు—విస్మయకరమండి, బాప్తీ
పంహారాకనండి, చీరా సారే అనండి, నగా నట్రా అనండి

అందుచేత ఆ కొనేదేదో ఉత్తమోత్తమమైనదే కొనాలనిపించడం సహజం. హెర్క్యులిస్ కొనండి. కంటికి ఇంపైన రూపం, ఎదురుగాలిలో కూడా సునాయనంగా వెళ్లడానికి అనువుగా తీర్చిదిద్దిన రూపురేఖలు, హాయిగా, సాఫీగా సాగిపోయే నడక - ఇవి దీనికి ప్రథమస్థానం సంపాదించిపెట్టాయి. ప్రపంచావధిని - 134 నైకిలుకు దేశాల్లో హెర్క్యులిస్ నే మిగతావాటిమీద ఎన్నిక చేస్తున్నారు.

ఇండియాలో అద్భుతకన్నా పెద్దదైన ఫ్యాక్టరీలో సర్వాంగ సమగ్రమైన సాధనసంపత్తితో నిర్మిత ప్రమాదాలకు తూ.చ. కప్పకుండా కయ్యించేసిన విధానాలతో హెర్క్యులిస్ నైకిలు నిర్మించబడుతోంది. “స్పా-గ్రేనోత్తేజింగ్” పద్ధతిలో తువ్వకపట్టడానికి ఏమాత్రం ఆస్కారం లేకుండా కట్టుదిట్టం చేస్తారు. అపైనముచ్చారు ఎనామెల్ చేయడంవల్ల నైకిలు దగదగ మెరుస్తూ వుంటుంది.

మీ నైకిలు పెట్టుబడిలాటిది—హెర్క్యులిస్ మీ సొమ్ముకి పూర్తి విలువనిస్తుంది.



హెర్క్యులిస్

నైకిల్ కంటే ఎక్కువైనది -

అది మీ ప్రాణమిత్రుడు

కయిలీ :

టి.ఐ. నైకిల్స్ ఆఫ్ ఇండియా
అంబత్తూరు - మద్రాసు దగ్గర



JWT TIC-1146a

Chandamama [TEL]

April '61

YOUR HOME needs

AMARJOTHI
FABRICS

అమర్ జ్యోతి చేనేత వస్త్రములు

నాణ్యమైన నేతలతో, చక్కటి డిజైన్లతో దుప్పటములు, ఇతర రకములు మీ పట్టణమున అన్ని ముఖ్యమైన స్టోర్సులోను లభించును.

పో. బా. 22, కరూర్ (ద. ఇండియా)

(బ్రాంచిలు : బొంబాయి - ఢిల్లీ - మద్రాసు)



లిటిల్స్

ఓరియంటల్
బామ్



LOB-509

దెబ్బయి అయిదు సంవత్సరాలకుపైగా, సమస్తమైన జలుబులను, పోటులను, నొప్పులను నివారించుటలో సమృద్ధిగా ఉన్నందు.



లిటిల్స్ ఓరియంటల్ బామ్ అండ్ ఫార్మ్యూట్రికల్స్ లిమిటెడ్, ఎక్స్ప్రెస్ ఎస్టేట్స్, మద్రాసు - 2.

ఆమెకు గల్గిన విజయంలో యిమిడియన్ను రహస్యం

పాతూ, రేపటి పార్టీ
విషయమే నాకు
దాలా ఆందోళన
కలిగిస్తున్నది. అదేమి
బర్మాగాని, చా నంట
ఎప్పుడూ దాగుండదు.



ఖంగారు వడకు
సరసూ, నేను వచ్చి
సహాయం చేస్తానుగా.
ఈ లోపు వంటకు
కావలసినంత
కుషార్ తెప్పించి
వుంది.

మరునాడు పాతూ చేసిన
సహాయానికి ధన్యవాదాలు

మీ రిచ్చిన పార్టీకి నా
హృదయ పూర్వక ధన్య
వాదాలు. ఆహార వదల్తా
లన్నీ ఆమోళంగా
వున్నాయి.



దాలా సంతోషం
మధురమైన వంటకాల
కయారీలోగల రహస్యాన్ని
పాతూ నాకు నేర్పింది.
అదే కుషార్.

తుషార్

విజయవాడ కలిగియున్న వనప్రతి
(పి.డి. విజయవాడ కలిగియున్నది)
ఉత్తీకరించిన కుషార్ మానె



తుంగభద్రా యింజనీర్స్ లిమిటెడ్, కర్నూలు.

ASP/11-4

**Statement about ownership of CHANDAMAMA (Telugu)
Rule 8 Form IV), Newspapers (Central) Rules, 1956**

1. Place of Publication	:	'CHANDAMAMA BUILDINGS' 2 & 3, Arcot Road, Vadapalani, Madras-26
2. Periodicity of Publication	:	MONTHLY 1st of each Calendar month
3. Printer's Name	:	B. NAGI REDDI, Managing Director, The B. N. K. Press (Pvt.) Ltd.
Nationality	:	INDIAN
Address	:	2 & 3, Arcot Road, Vadapalani, Madras-26
4. Publisher's Name	:	B. VENUGOPAL REDDI, Managing Partner, Sarada Binding Works
Nationality	:	INDIAN
Address	:	2 & 3, Arcot Road, Vadapalani, Madras-26
5. Editor's Name	:	CHAKRAPANI (A. V. Subba Rao)
Nationality	:	INDIAN
Address	:	2 & 3, Arcot Road, Vadapalani, Madras-26
6. Name & Address of individuals who own the paper	:	SARADA BINDING WORKS : PARTNERS, 1. Sri. B. Venugopal Reddi. 2. Smt. B. Sesamma. 3. Smt. B. Rajani Saraswathi. 4. Smt. A. Jayalakshmi. 5. Sri. B. L. N. Prasad. ★ 6. Kumari. B. Sarada. ★ 7. Sri. B. Viswanatha Reddi. ★ 8. Sri. B. Venkatrama Reddi. ★ MINORS

I, B. Venugopal Reddi, hereby declare that the particulars given above are true to the best of my knowledge and belief.

1st March, 1961

B. VENUGOPAL REDDI,
Signature of the Publisher

అశోకా అమ్మ రత్నత్రయము


అశోకా ఆమ్లా హేరాయిల్
పామేడ్ - బ్రెయిన్ ట్రైన్
నల్ల నికురులకు
బల్లని గుణమునకు



GP

విజయ కెమికల్స్.. మద్రాసు-7.

ఆధునిక యంత్ర
చరిత్రములతోను (త
సాంకేతిక
నిపుణులతోను
ఆమరివున్న
బ్రహ్మాండమైన సంస్క



ఆప్ సెట్టు ప్రింటర్సు

ప్రసాద్ ప్రాసెస్ ప్రైవేట్ లి. మదరాసు-26

ప్రతినిధి కార్యాలయాలు:

101, వుప్ప కుంజ్ ఎ, రోడ్, చర్చిగేట్, బొంబాయి-1 (ఫోన్: 243229)

73, మాధవనగర్, బెంగళూరు-1. (ఫోన్: 6555)

27

